

# ‘मेरे घर में कोई नकदी नहीं मिली, यह मुझे फंसाने की साजिश है’

## जस्टिस डी.के. उपाध्याय की इन्क्वायरी रिपोर्ट के अनुसार, जस्टिस वर्मा ने कहा कि हमें नकदी मिलने की कोई सूचना नहीं दी गई

नई दिल्ली, 23 मार्च। दिल्ली उच्च न्यायालय के न्यायाधीश न्यायमूर्ति यशवंत वर्मा ने अपने आधिकारिक आवास पर मारी मात्रा में नकदी होने से इनकार किया है।

उच्चतम न्यायालय की ओर से जारी दिल्ली उच्च न्यायालय के मुख्य न्यायाधीश डी के उपाध्याय की रिपोर्ट में न्यायमूर्ति वर्मा ने अपने जवाब में कहा कि उनके आधिकारिक आवास पर कथित तौर पर भारी मात्रा में रुपए बरामदगी की सूचनाएं उन्हें फंसाने और बदनाम करने की साजिश की तरह होने का दावा किया।

शीर्ष अदालत की वेबसाइट पर जारी रिपोर्ट (जिसके कुछ हिस्से पर काली स्याही लगी होने की वजह से अस्पष्ट है) में न्यायमूर्ति वर्मा ने कहा, न तो मैंने और न ही मेरे परिवार के किसी सदस्य ने कभी भी उस स्टोररूम (जहां 14 मार्च 2025 की रात आग लगने की घटना हुई थी) में कोई नकदी या मुद्रा जमा कर रखी थी।

उन्होंने दावा किया कि पूरी घटना हाल ही में हुई घटनाओं के एक क्रम का

- **जस्टिस वर्मा से दिल्ली हाई कोर्ट के चीफ जस्टिस डी.के. उपाध्याय द्वारा दी गई पूछताछ की रिपोर्ट सुप्रीम कोर्ट की वेबसाइट पर अपलोड की गई है।**
- **जस्टिस वर्मा ने अपने जवाब में कहा, स्टफ क्वार्टर के पास बने स्टोर रूम, जहाँ कोई भी आ जा सकता है, वहाँ नकदी जमा करना नितांत अविश्वसनीय है।**

हिस्सा है, जिसमें दिसंबर 2024 में सोशल मीडिया पर प्रसारित निराधार आरोप भी शामिल हैं।

जांच के दौरान न्यायाधीश वर्मा ने अपने आवास पर हुई आग की घटना के दृश्य होने दावा करने वाले वीडियो दिखाए जाने पर कहा, मैं वीडियो की सामग्री देखकर पूरी तरह से हैरान रह गया, क्योंकि उसमें कुछ ऐसा दिखाया गया था जो मौके पर नहीं मिला था, जैसा कि मैंने देखा था....यह स्पष्ट रूप से मुझे फंसाने और बदनाम करने की साजिश लग रही थी।

उन्होंने कहा कि यह बताया जाना कि कोई व्यक्ति स्टफ क्वार्टर के पास बने आउटहाउस में खुलने वाले आसानी

से सुलभ और आम तौर पर इस्तेमाल किए जाने वाले स्टोररूम में नकदी जमा करेगा, यह बात अविश्वसनीय और अविश्वसनीय है।

उन्होंने कहा कि वास्तव में, यह इस बात से और पुष्ट होता है कि जब अग्निशमन कर्मियों और पुलिस की घटनास्थल से चले जाने के बाद हमें स्टोर रूम वापस किया गया तो वहां कोई नकदी या मुद्रा नहीं थी। इसके अलावा हमें मौके पर की गई किसी भी बरामदगी या जब्ती के बारे में सूचित नहीं किया गया। मौके पर कथित रूप से मिली मुद्रा को हटाने के आरोप के संबंध में उन्होंने कहा, केवल एक चीज जिसे हटाया गया वह मलबा और वह चीज थी जिसे वे

बचाने योग्य मानते थे,वह अभी भी घर में मौजूद है और उसे आवास के एक हिस्से में अलग रखा हुआ देखा जा सकता है।

शीर्ष अदालत के मुख्य न्यायाधीश न्यायमूर्ति खन्ना ने विवाद सामने आने के बाद दिल्ली उच्च न्यायालय के मुख्य न्यायाधीश न्यायमूर्ति उपाध्याय को इस मामले में रिपोर्ट देने को कहा था।

भारत के मुख्य न्यायाधीश के पत्र के जवाब में 21 मार्च को न्यायमूर्ति उपाध्याय ने कहा, मेरे द्वारा की गई जांच में प्रथम दृष्टया बंगले में रहने वाले लोगों, नौकरों, माली और सीपीडब्ल्यूडी कर्मियों (यदि कोई हो) के अलावा किसी अन्य व्यक्ति के कमरे में प्रवेश या पहुंच की संभावना नहीं दिखती। तदनुसार, मेरी प्रथम दृष्टया राय है कि पूरे मामले की गहन जांच की आवश्यकता है।

न्यायमूर्ति खन्ना ने न्यायमूर्ति उपाध्याय की इसी रिपोर्ट के आधार पर अगला कदम उठाते शनिवार 22 मार्च 2025 को तीन विभिन्न उच्च न्यायालयों के न्यायाधीशों की तीन सदस्यीय जांच ( **शेष अंतिम पृष्ठ पर** )

## राजीव चंद्रशेखर होंगे, केरल भाजपा के नए अध्यक्ष

तिरुवनंतपुरम, 23 मार्च। पूर्व केंद्रीय राज्य मंत्री राजीव चंद्रशेखर, के सुरेन्द्रन की जगह केरल भारतीय जनता पार्टी ( भाजपा ) के नये अध्यक्ष होंगे।

सूत्रों ने रविवार को बताया कि पार्टी के केंद्रीय पर्यवेक्षक प्रल्हाद जोशी ने राज्य भाजपा की कोर कमेट्री की बैठक की अध्यक्षता की।

चंद्रशेखर दोपहर तीन बजे से पहले भाजपा राज्य समिति कार्यालय में अपना नामांकन दाखिल करेंगे। नामांकन की

- **वे के. सुरेन्द्रन की जगह लेंगे।**

जांच शाम चार बजे होगी। नए अध्यक्ष की आधिकारिक घोषणा सोमवार को राज्य समिति की बैठक के बाद की जाएगी।

चंद्रशेखर पूर्व केंद्रीय इलेक्ट्रॉनिक्स और सूचना प्रौद्योगिकी राज्य मंत्री हैं। उन्होंने पिछले लोकसभा चुनाव में तिरुवनंतपुरम सीट से कांग्रेस पार्टी के शशि थरूर के खिलाफ भाजपा उम्मीदवार के रूप में भी चुनाव लड़ा था।

## ‘वक्फ विधेयक संविधान पर हमला है’

नयी दिल्ली, 23 मार्च। कांग्रेस ने कहा कि मोदी सरकार ने वक्फ विधेयक के जरिए संविधान पर एक और सोचा समझा हमला किया है तथा इससे देश के सामाजिक ताने-बाने को नुकसान पहुंचाने का प्रयास किया जा रहा है।

कांग्रेस संचार विभाग के प्रभारी जयराम रमेश ने यहां जारी एक बयान में कहा कि सरकार का उद्देश्य बहु-धार्मिक समाज के सामाजिक सद्भाव को तोड़कर अल्पसंख्यक समुदाय की परंपराओं और संस्थाओं को बदनाम

- **कांग्रेस के मुख्य प्रवक्ता जयराम रमेश ने कहा, सरकार अल्पसंख्यक समुदायों की परंपराओं और संस्थाओं को बदनाम करना चाहती है।**

कर चुनावी लाभ के लिए ध्रुवीकरण की स्थिति पैदा करना है।

कांग्रेस नेता ने कहा कि देश की न्यायपालिका द्वारा लंबे समय से निर्बाध चली आ रही परंपरा के आधार पर विकसित अवधारणा को समाप्त किया जा रहा है और वक्फ प्रशासन को कमजोर करने के लिए बिना किसी कारण के मौजूदा कानून के प्रावधानों को हटाया जा रहा है। साथ ही, वक्फ को जमीनों पर अतिक्रमण करने वालों को बचाने के और ज्यादा सुरक्षा के उपाय किए जा रहे हैं।

# वन रक्षक पेपर लीक केस, एसओजी ने दो और महिला वन रक्षकों को गिरफ्तार किया

## गिरफ्तार पूर्व छात्रसंघ अध्यक्ष और पूर्व कांग्रेसी पार्षद को कोर्ट ने 9 दिन के रिमांड पर भेजा

जयपुर, 23 मार्च। स्पेशल ऑपरेशन ग्रुप (एसओजी) ने वनरक्षक पेपर लीक मामले में गिरफ्तारपूर्व छात्रसंघ अध्यक्ष और पूर्व कांग्रेसी पार्षद को एसओजी ने कोर्ट में पेश किया। जहां से उसे 9 दिन के रिमांड पर भेज दिया गया।

अतिरिक्त पुलिस महानिदेशक एटीएस और एसओजी वी.के सिंह ने बताया कि वन रक्षक भर्ती परीक्षा-2020 का पेपर लीक मामले में बांसवाड़ा में दर्ज प्रकरण में 12 मार्च को गिरफ्तार आरोपित कंवरायाम जाट निवासी बाड़मेर से पूछताछ में सामने आया है कि आरोपित एन डी सारण वॉलंट आरोपित जबरायाम जाट के सम्पर्क में था।

गिरफ्तार आरोपित एन डी सारण से गहनता से पूछताछ की जा रही है तथा बाड़मेर से उदयपुर पेपर पड ने के लिए

# कांग्रेस ने आरजेडी के साथ गठबंधन पर सस्पेंस बनाया

## कांग्रेस प्रवक्ता पवन खेड़ा ने मीडिया से कहा, समय आने पर इस बारे में फैसला लिया जाएगा

पटना, 23 मार्च। बिहार में इस वर्ष होने वाले विधानसभा चुनाव को लेकर सियासी हलचल के बीच कांग्रेस ने रविवार को राष्ट्रीय जनता दल (राजद) के साथ गठबंधन की संभावना पर अपने पते नहीं खोले और स्पष्ट किया कि इस मुद्दे पर कोई फैसला अभी नहीं लिया गया है और उचित समय आने पर सभी को सूचित किया जाएगा।

- **ज्ञातव्य है कि कांग्रेस और आरजेडी लम्बे समय से बिहार में सहयोगी हैं। पर, इस बार राहुल गांधी चाहते हैं, कांग्रेस अकेले चुनाव लड़े।**
- **बिहार में इसी वर्ष नवम्बर में विधानसभा चुनाव होने वाले हैं।**

कांग्रेस नेता ने कहा कि देश की न्यायपालिका द्वारा लंबे समय से निर्बाध चली आ रही परंपरा के आधार पर विकसित अवधारणा को समाप्त किया जा रहा है और वक्फ प्रशासन को कमजोर करने के लिए बिना किसी कारण के मौजूदा कानून के प्रावधानों को हटाया जा रहा है। साथ ही, वक्फ को जमीनों पर अतिक्रमण करने वालों को बचाने के और ज्यादा सुरक्षा के उपाय किए जा रहे हैं।

खेड़ा ने मुख्यमंत्री नीतीश कुमार के स्वास्थ्य पर चिंता जताई और कहा, मुख्यमंत्री की बिगड़ती हालत चिंताजनक है, लेकिन उससे कहीं ज्यादा अहम है बिहार के स्वास्थ्य की स्थिति। उन्होंने नियंत्रक एवं महालेखा परीक्षक (सीएजी) की रिपोर्ट का हवाला देते हुए बताया कि राज्य के सरकारी अस्पतालों में दवाओं, चिकित्सकों, नर्सों और

- **ज्ञातव्य है कि कांग्रेस और आरजेडी लम्बे समय से बिहार में सहयोगी हैं। पर, इस बार राहुल गांधी चाहते हैं, कांग्रेस अकेले चुनाव लड़े।**
- **बिहार में इसी वर्ष नवम्बर में विधानसभा चुनाव होने वाले हैं।**

कांग्रेस के मीडिया और प्रचार के अध्यक्ष पवन खेड़ा ने रविवार को संवाददाताओं से बातचीत में कहा, राजद के साथ गठबंधन का निर्णय सही वक्त पर होगा। अभी इस सवाल का जवाब देना जरूरी नहीं है। जब समय आएगा, मीडिया सहित सबको जानकारी दे दी जाएगी।

पैरा-मेडिकल कर्मियों की भारी कमी है, जिससे मरीजों को इलाज में परेशानी हो रही है।

कांग्रेस नेता ने मुख्यमंत्री कुमार की राजनीतिक यात्रा पर कटाक्ष करते हुए कहा, जब वे महागठबंधन में थे तब उनकी सेहत ठीक थी लेकिन ( **शेष अंतिम पृष्ठ पर** )

# डल्लेवाल को गुपचुप पटियाला के अस्पताल में भर्ती कराया

## अभी पता नहीं चला है कि पंजाब सरकार ने उन्हें अचानक राजिंदरा अस्पताल क्यों भेजा है

जालंधर, 23 मार्च। किसान नेता जगजीत सिंह डल्लेवाल को रविवार सुबह जालंधर कैट (आर्मी एरिया) स्थित पीडब्ल्यूडी रेस्ट हाउस से गुपचुप तरीके से पटियाला के राजिंदरा अस्पताल में शिफ्ट कर दिया गया।

डल्लेवाल को हिरासत में लेने के बाद पुलिस पहले उन्हें जालंधर के पीआईएमएस अस्पताल ले गई और फिर मीडिया के जमावड़े को देखते हुए उन्हें कैट के अंदर बने पीडब्ल्यूडी रेस्ट हाउस में शिफ्ट कर दिया गया।

तीन दिन तक उक्त रेस्ट हाउस में रहने के बाद डल्लेवाल को आज सुबह बिना किसी की जानकारी के पटियाला के राजिंदरा अस्पताल में शिफ्ट कर दिया गया। हालांकि, इस बारे में जिला प्रशासन और पुलिस की ओर से कोई जानकारी साझा नहीं की गई है। फिलहाल, उन्हें राजिंदरा अस्पताल में

- **पुलिस डल्लेवाल को हिरासत के बाद पहले पहले जालंधर के पीआईएमएस अस्पताल ले गई थी, बाद में उन्हें पीडब्ल्यूडी के रेस्ट हाउस में शिफ्ट कर दिया था।**
- **तीन दिन बाद शनिवार को उन्हें राजिंदरा अस्पताल भेजा गया है, पर, कारण नहीं बताया है।**

क्यों रखा गया, इस पर कोई स्पष्ट बयान सामने नहीं आया है।

मिली जानकारी के अनुसार, 13 माह बाद जब पंजाब हरियाणा बॉर्डर को पुलिस ने किसानों से खाली करवाया था, उस समय केंद्रीय और राज्य के मंत्रियों के साथ हुई किसानों से बैठक के तुरंत बाद मोहाली से किसान नेता सरवण सिंह पंधेर और जगजीत सिंह डल्लेवाल को हिरासत में ले लिया गया था। हिरासत में लेने के बाद डल्लेवाल को जालंधर के पिम्स अस्पताल लाया गया था।

पिम्स अस्पताल में डल्लेवाल के होने का पता जब मीडिया तो चला तो बाहर जमावड़ा लग गया। जिसके बाद डल्लेवाल को आर्मी क्षेत्र में बने पीडब्ल्यूडी रेस्ट हाउस में शिफ्ट कर दिया गया था, जहां पर किसी की एंट्री नहीं थी। साथ ही एंट्री पर पुलिस और फिर आर्मी का नाका लगा हुआ था। मगर, जानकारी के अनुसार, आज डल्लेवाल को पटियाला शिफ्ट कर दिया गया है।

## नागपुर के सभी क्षेत्रों से कर्फ्यू हटाया

नागपुर, 23 मार्च। महाराष्ट्र के नागपुर शहर में हिसा के छह दिन बाद, रविवार को शेष चार इलाकों से भी कर्फ्यू हटा लिया गया। 17 मार्च को हुई हिंसा के बाद नागपुर के कोतवाली, गणेशपेट, तहसील, लकड़गंज, पांचपावली, शांति नगर, सक्करदरा, नंदनवन, इमामबाड़ा, यशोधरा नगर और कपिल नगर थाना क्षेत्रों में कर्फ्यू लगाया गया था।

हिंसा सोमवार रात नागपुर के मध्य क्षेत्रों में उस समय भड़क उठी, जब अफवाहें फैलीं कि विश्व हिंदू परिषद

- **संवदेनशील इलाकों में अभी गश्त जारी रहेगी।**

और बजरंग दल द्वारा मुगल सम्राट औरंगजेब की समाधि को हटाने की मांग को लेकर किए गए विरोध के दौरान एक धार्मिक शिलालेख वाली "चांदर" जला दी गई। हालांकि, अधिकारियों ने बाद में स्पष्ट किया कि ये अफवाहें पूरी तरह झूठी और भ्रामक थीं।

एक अधिकारी ने बताया कि संवेदनशील इलाकों में पुलिस की गश्त जारी रहेगी और स्थानीय पुलिस बल तैनात रहेगा। 17 मार्च को हुए उप्रद्व में ( **शेष अंतिम पृष्ठ पर** )

# ‘अंग्रेजों के खिलाफ लड़ने वालों को स्वतंत्रता सेनानी कहा जाता है, पर, जिन्होंने आक्रमणकारियों का विरोध किया, उन्हें यह सम्मान नहीं दिया जाता’

## संघ की प्रतिनिधि सभा की तीन दिवसीय बैठक के बाद, पत्रकारों से बात करते हुए संघ के सरकार्यवाहक दत्तात्रेय होसबोले ने कहा, भारत में औरंगज़ेब के भाई, दारा शिकोह को कभी प्रतीक नहीं माना गया, पर, औरंगज़ेब को प्रतीक बना दिया गया

बेंगलुरु, 23 मार्च। कर्नाटक सरकार के सरकारी ठेकों में मुसलमानों को चार प्रतिशत आरक्षण देने के फैसले का राष्ट्रीय स्वयंसेवक संघ ने विरोध किया है और इसे संविधान और बाबा साहब डॉ. भीमराव अंबेडकर के विचारों के विरुद्ध बताया है।

संघ के सरकार्यवाह दत्तात्रेय होसबोले ने रविवार को संघ प्रतिनिधि सभा की तीन दिवसीय बैठक के समापन के बाद संवाददाताओं के सवालों के जवाब में कहा कि संविधान धर्म आधारित आरक्षण को इजाजत नहीं देता है। उन्होंने कहा कि इस प्रकार के आरक्षण, भीमराव अम्बेडकर के विचारों के विरुद्ध है।

होसबोले ने कहा, "बाबासाहेब अंबेडकर द्वारा रचित संविधान में धर्म आधारित आरक्षण को स्वीकार नहीं किया गया है। ऐसा करने वाला कोई भी व्यक्ति हमारे संविधान निर्माता के विरुद्ध जा रहा है।"

उन्होंने कहा कि कि संयुक्त आंध्र प्रदेश और महाराष्ट्र द्वारा मुसलमानों के लिए धर्म-आधारित आरक्षण लागू करने के पिछले प्रयासों और ऐसे कोटे के प्रावधानों को उच्च न्यायालयों और उच्चतम न्यायालय ने खारिज कर दिया था।

मुगल शासक औरंगजेब की कब्र को लेकर उठे विवाद के बारे में एक सवाल के जवाब में उन्होंने कहा कि जो

- **होसबोले ने कर्नाटक सरकार के सरकारी ठेकों में मुसलमानों को चार प्रतिशत आरक्षण देने को संविधान विरोधी कदम बताया और कहा कि अंबेडकर ने कभी भी धर्म आधारित आरक्षण को स्वीकार नहीं किया।**
- **होसबोले ने वक्फ से जुड़े मुद्दे पर भी बात की और कहा, समाज के कई वर्ग, वक्फ की जमीनों का मुद्दा उठा रहे हैं। इसी के हल के लिए जेपीसी गठित की गई है, उसके फैसले की प्रतीक्षा की जाएगी।**
- **उन्होंने बताया कि विजयदशमी को आर.एस.एस. के 100 साल पूरे हो जाणगे। इस अवसर पर देश भर में एक लाख जगहों पर उत्सव मनाया जाएगा।**

लोग भारत के मूल्यों के खिलाफ गए, उन्हें प्रतीक बना दिया गया। उन्होंने कहा

कि अंग्रेजों के खिलाफ लड़ने वालों को तो स्वतंत्रता सेनानी कहा जाता है, लेकिन जिन्होंने आक्रमणकारियों का विरोध किया उन्हें यह सम्मान नहीं दिया जाता।

उन्होंने दिल्ली की औरंगजेब रोड को लेकर टिप्पणी करते हुए कहा कि इसे अन्दुल कलाम रोड में बदला गया है। भारत में औरंगज़ेब के भाई दारा शिकोह को कभी एक प्रतीक के रूप में नहीं माना गया जबकि औरंगज़ेब को इस श्रेणी में रखा गया है।

भारतीय जनता पार्टी (भाजपा) और संघ के रिश्तों को लेकर सवाल पूछे जाने पर उन्होंने कहा कि चुनावों के दौरान अक्सर इस रिश्ते को लेकर कई

तरह के आकलन किए जाते हैं, लेकिन असल आकलन तो देश की जनता ने किया है। उन्होंने कहा कि राष्ट्रीय स्वयंसेवक संघ भी देश का एक अभिन्न हिस्सा है और अगर वह किसी भूमिका में है, तो वे हर सरकार के लिए अभिभावक के रूप में हैं। उन्होंने कहा कि अगर कोई सरकार का हिस्सा नहीं बनता, तो यह अलग बात है, लेकिन फिलहाल आरएसएस और सरकार के बीच कोई संकट नहीं है और सब कुछ सामान्य रूप से चल रहा है।

वक्फ से जुड़े मुद्दे पर होसबोले ने कहा कि यह सिर्फ आरएसएस का ही मुद्दा नहीं है, बल्कि समाज के कई लोग ( **शेष अंतिम पृष्ठ पर** )

## दिल्ली विधानसभा का बजट सत्र आज से

नयी दिल्ली, 23 मार्च। दिल्ली विधानसभा का आठवां बजट सत्र सोमवार पूर्वाह्न 11:00 बजे पुराना सचिवालय स्थित विधानसभा भवन में प्रारंभ होगा। विधान सभा अध्यक्ष विजेंद्र गुप्ता ने बताया कि यह सत्र वित्तीय नीतियों और आगामी वित्तीय वर्ष के विकास रोडमैप को निर्धारित करने के लिए अत्यंत महत्वपूर्ण है। विधान सभा अध्यक्ष ने कहा कि यह सत्र 24 से 28 मार्च 2025 तक चलेगा, और आवश्यकता पड़ने पर इसे बढ़ाया भी जा सकता है। बजट सत्र में दिल्ली परिवहन निगम (डीटीसी) के कामकाज पर नियंत्रक-महालेखापरीक्षक (कैग)

- **बजट सत्र में दिल्ली परिवहन निगम के कामकाज की सी.ए.जी. रिपोर्ट पेश की जाएगी।**

रिपोर्ट सदन में पेश की जाएगी। यह तीसरी कैग रिपोर्ट होगी, जो कल सदन में प्रस्तुत की जाएगी।

विज्ञप्त में बताया गया है कि कोई भी सदस्य लोक महत्व के मुद्दे उठाने के लिए कार्यवाही से छुटे हुए 10 विषयों पर चर्चा होगी। शुरुवार को निजी संकल्पों पर चर्चा होगी, जिसके लिए 12 दिन पहले नोटिस देना आवश्यक होगा। प्रत्येक दिन कार्यवाही शुरू होने से पहले सुबह 10:55 बजे क्वोरम बेल बजाई जाएगी।

# बांसवाड़ा की ओर से 13 नवम्बर 2022 की दोनों परिचयों में हुई वन रक्षक भर्ती परीक्षा-2020 का पेपर लीक होने की जानकारी होने पर प्रकरण दर्ज हुआ था। जिसकी जांच एसओजी राजस्थान, जयपुर की ओर से की जा रही थी। इस प्रकरण में 22 मार्च 2025 को पूर्व छात्रसंघ अध्यक्ष महाविद्यालय बाड़मेर व पूर्व कांग्रेस पार्षद को गिरफ्तार किया गया था। जिससे पूछताछ में सामने आया कि वन रक्षक परीक्षा का पेपर उदयपुर में अपने दलाल के मार्फत सीमा कुमार और टिमो की परीक्षा से पूर्व पड गया था जिसकी एवज में 6-6 लाख रुपये दोनों वनरक्षकों से प्राप्त किये थे।

## संभल हिंसा, जामा मस्जिद के सदर को गिरफ्तार किया

संभल, 23 मार्च। संभल हिंसा के 4 महीने बाद जामा मस्जिद के सदर, जफर अली को पुलिस ने गिरफ्तार कर जेल भेज दिया है। उन पर भीड़ को भड़काकर दंगा कराने का आरोप है। हालांकि, चंडीसी कोर्ट में पेशी के दौरान जफर अली ने कहा, मैंने कोई हिंसा नहीं भड़काई है।

पुलिस ने जफर अली को रविवार सुबह 11 बजे घर से उठाया। करीब 4 घंटे कोतवाली में पूछताछ की, पूछताछ

## संभल हिंसा, जामा मस्जिद के सदर को गिरफ्तार किया

संभल, 23 मार्च। संभल हिंसा के 4 महीने बाद जामा मस्जिद के सदर, जफर अली को पुलिस ने गिरफ्तार कर जेल भेज दिया है। उन पर भीड़ को भड़काकर दंगा कराने का आरोप है। हालांकि, चंडीसी कोर्ट में पेशी के दौरान जफर अली ने कहा, मैंने कोई हिंसा नहीं भड़काई है।

पुलिस ने जफर अली को रविवार सुबह 11 बजे घर से उठाया। करीब 4 घंटे कोतवाली में पूछताछ की, पूछताछ

- **जामा मस्जिद के सदर, ज़ाफर अली को सुबह उनके घर से उठाया गया, 4 घंटे की पूछताछ के बाद गिरफ्तार कर लिया गया। उन पर संभल में हिंसा भड़काने का आरोप है।**

के बाद उन्हें गिरफ्तार कर लिया गया। इस पर उनके साथी अधिवक्ता पुलिस की गाड़ी के पीछे भागने लगे। लोगों ने जफर अली जिंदाबाद के नारे लगाए।

जफर अली का घर मस्जिद से 100 मीटर दूर है। तनाव को देखते हुए इलाके में 200 से ज्यादा जवान तैनात किए गए हैं। 5 थानों की फोर्स भी जामा मस्जिद इलाके में तैनात है। एसपी केके ( **शेष अंतिम पृष्ठ पर** )



## विचार बिन्दु

निरंतर विकास जीवन का एक नियम है। और जो भी व्यक्ति खुद को सही दिखाने के लिए अपनी रूढ़िवादिता को बरकरार रखने की कोशिश करता है वो खुद को एक गलत स्थिति में पहुंचा देता है। —महात्मा गांधी

# अपनी खुशहाली को हम ही बढ़ा सकते हैं!

बुरी-बुरी खबरों के अभ्यस्त हो चुके हम भारतीयों को एक छोटी-सी अच्छी खबर सुनने को मिली है। 20 मार्च को मनाया जाने वाला अंतरराष्ट्रीय खुशहाली दिवस हमारे लिए यह खबर लेकर आया है। इस दिन (20 मार्च, 2025 को) संयुक्त राष्ट्र संघ ने वर्ल्ड हैप्पीनेस (विश्व खुशहाली) रिपोर्ट, 2025 जारी की और इस रिपोर्ट के अनुसार दुनिया के 147 देशों की सूची में भारत 118वें स्थान पर है। वैसे तो 118वें स्थान पर होना कोई ऐसी बात नहीं है जिस पर खुश हुआ जाए, लेकिन जब हर तरफ अंधेरा हो तो जुगनू की चमक भी आपको उल्लास से भर देती है। हमारे लिए खुशी की बात यह है कि पिछले बरस इसी रिपोर्ट में हम 126वें स्थान पर थे, इसलिए माना जाना चाहिए कि हमारी खुशहाली में थोड़ा-सा इजाफा हुआ है, और यही है हमारे खुश होने की वजह। वेलबींग रिसर्च सेंटर, ऑक्सफोर्ड यूनिवर्सिटी द्वारा प्रकाशित यह रिपोर्ट एक एनालिटिक्सफ्रैमवर्क और संयुक्त राष्ट्र संघ के सस्टेनेबल डेवलपमेंटसॉल्यूशन नेटवर्क की साझेदारी में तैयार की गई है। इस रिपोर्ट में विशिष्ट देशों की रैंकिंग उन जवाबों पर आधारित है जो लोगों ने स्वयं द्वारा अपने जीवन का आकलन करने का अनुरोध पाकर दिये थे। यही यह भी याद कर लेना प्रासंगिक होगा कि सन 2015 की रिपोर्ट में भारत 158 देशों की सूची में 117वें स्थान पर था। इसके बाद तो जैसे हमारी खुशहाली को ग्रहण ही लग गया। 2016 में हम एक पायदान फिसल कर 118वें स्थान पर पहुंचे, 2017में 122वें स्थान पर, इससे अगले बरस अर्थात् 2018 में 133वें स्थान पर, और 2019 में 140वें स्थान पर जा गिरे। हम यहीं नहीं रुके। 2020 में थोड़ा और फिसले और 144वें स्थान पर जा गिरे। यह हमारी खुशहाली का सबसे दरिद्र वर्ष था। इसके बाद स्थितियां थोड़ी बेहतर हुईं। 2021 में हम 139वें स्थान पर, 2022 में 136वें स्थान पर और 2023 में 126वें स्थान पर लौटे। इससे अगले बरस अर्थात् 2024 में भी हम 126वीं पायदान पर ही चिपके रहे। इसके बाद से यह पहली बार है जब हमें आधिकारिक रूप से खुश होने का अवसर मिला है।

खुशी के मामले में प्रायः यह होता है कि हम दूसरों से खुद की तुलना करने लगते हैं और अगर पाते हैं कि कोई हमसे अधिक खुश है, तो हम दुखी हो जाते हैं और अगर पाते हैं कि कोई हमसे अधिक दुखी है तो भले ही इस बात से प्रकटतः खुश न भी हों, राहत की सांस तो ले ही लेते हैं। तो पहले थोड़ा दुखी होने वाली बातें कर ली जाएं! इस रिपोर्ट में कदाचित्त जो बात हमको सबसे अधिक आहत करने वाली है वह यह है कि खुशहाली के मामले में पाकिस्तान हमसे काफी बेहतर है। वह 109वें स्थान पर है। यहां तक कि युगांडा भी हमसे बेहतर स्थिति में है। उसकी रैंक 116 है और युद्धरास्त यूक्रेन भी 111वें स्थान पर है। पड़ोसी नेपाल तो बहुत ही अच्छी स्थिति में है। वह 92वें स्थान पर है। दुनिया के सबसे अधिक खुशहाल दस देश क्रमशः ये हैं: फिनलैंड, डेनमार्क, आइसलैंड, स्वीडन, नीदरलैंड, कोस्टारिका, नॉर्वे, इस्त्राल, लक्ज़मबर्ग और मेक्सिको। गौर तलब है फिनलैंड लगातार आठवें साल शीर्ष पर है। अन्य देशों में ऑस्ट्रेलिया 12वें स्थान पर, स्विट्ज़रलैंड 13वें स्थान पर, कनाडा 18वें और युनाइटेड किंगडम 23वें स्थान पर है। कोस्टारिका और मेक्सिको पहली बार शीर्ष दस खुश देशों की सूची में शामिल हुए हैं। खुशहाली के लिहाज से सबसे बुरी हालत अफगानिस्तान की है जो एक बार

**खुशी केवल आर्थिक संपन्नता से नहीं मिलती है, खुशी इस बात से भी मिलती है कि हमारा समाज कितना भरोसेमंद और सहायता तत्पर है। इस संदेश को ग्रहण कर हम यह तो कर ही सकते हैं कि अपने परिवार के साथ बैठकर खाना खाएं, किसी अपने या अनजाने की मदद करने को तत्पर रहें और किसी अजनबी पर भी भरोसा करें। अगर हम ऐसा करने लगेंगे, अधिक करेंगे तो निश्चय ही हमारी खुशहाली में वृद्धि होगी।**

भी अहम भूमिका निभाहते हैं। गैलप के सीईओ जॉनकिर्लेंटन का कहना है कि “खुशी सिर्फ धन या विकास से जुड़ी बात नहीं है, यह विश्वास, संबंध और यह जानने के बारे में भी है कि लोग आपका साथ दे रहे हैं या नहीं।” वे आगे कहते हैं, “अगर हम मजबूत समुदाय औरअर्थव्यवस्था चाहते हैं तो हमें उस चीज में निवेश करना चाहिए जो वास्तव में मायने रखती है अर्थात् एक-दूसरे में।” उनके कथन की पुष्टि इस बात से भी होती है कि इसी रिपोर्ट में यह भी बताया गया है कि सन 2023 में दुनिया भर में 23 प्रतिशत युवा वयस्को ने स्वीकार किया था कि उनके पास ऐसा कोई व्यक्ति नहीं है जिस पर वे सामाजिक सहायता के लिए भरोसा कर सकें। अगर चिंताजनक बात यह है कि यह प्रतिशत लगातार बढ़ता जा रहा है। इन कथनों को इस बात के आलोक में भी देखा जाना चाहिए कि क्यों अपनी बुरी आर्थिक स्थिति के बावजूद हम भारतीय (थोड़े-बहुत) खुशहाल हैं और क्यों हमसे बेहतर आर्थिक स्थिति के बावजूद अमरीका के लोगों की खुशहाली घटती जा रही है। यही रिपोर्ट बताती है कि पिछले दो दशकों में अमरीका में अकेले भोजन करने वालों की संख्या में 53 प्रतिशत की वृद्धि हुई है। इस रिपोर्ट के अनुसार दूसरों के साथ भोजन साझा करना और सामाजिक समर्थन के लिए किसी पर निर्भर होना तथा परिवार के सदस्यों की संख्या आपकी खुशी को आकार देते हैं। अब यही बात देखें कि मेक्सिको और यूरोप में चार से पांच लोगों का परिवार उच्चतम स्तर पर है। यह बात भी महत्वपूर्ण है कि दूसरों की दयालुता पर विश्वास करना भी आपकी खुशी को बढ़ाता है। इसी रिपोर्ट में कहा गया है कि अगर कोई यह मानता है कि अन्य लोग उसका खोया हुआ पर्स लौटा देंगे तो वह औरों की तुलना में अधिक खुश होता है। रिपोर्ट के अनुसार नॉर्डिक देशों में ऐसा मानने वाले सर्वाधिक हैं और इसीलिए वे देश सबसे ज्यादा खुशहाल हैं।

इस रिपोर्ट का सबसे बड़ा संदेश यह है कि खुशी केवल आर्थिक संपन्नता से नहीं मिलती है, खुशी इस बात से भी मिलती है कि हमारा समाज कितना भरोसेमंद और सहायता तत्पर है। इस संदेश को ग्रहण कर हम यह तो कर ही सकते हैं कि अपने परिवार के साथ बैठकर खाना खाएं, किसी अपने या अनजाने की मदद करने को तत्पर रहें और किसी अजनबी पर भी भरोसा करें। अगर हम ऐसा करने लगेंगे, अधिक करेंगे तो निश्चय ही हमारी खुशहाली में वृद्धि होगी। भारत के संदर्भ में यह बात दृष्टव्य है कि इस अध्ययन के दौरान लोगों ने सकल राष्ट्रीय उत्पाद, सामाजिक सहयोग, स्वस्थ जीवन प्रत्याशा, वरण की स्वतंत्रता, उदारता, भ्रष्टाचार के बारे में सोच और राज्य के आतंक को लेकर सकारात्मक मत व्यक्त किए हैं, लेकिन इसी के साथ यह भी जान लिया जाए कि उदारता और भ्रष्टाचार के बारे में हमारा आकलन नकारात्मकता की तरफ बढ़ा है।

इस तरह के हर आकलन को एकाधिक दृष्टियों से देखा-परखा जाता है और यह स्वाभाविक भी है। मैं तो यही कहना चाहूंगा कि बजाय आकलन की प्रामाणिकता और विश्वसनीयता पर उंगली उठाने के हमें इस दिशा में अधिक प्रयास करने होंगे कि अगले आकलनों में हम और अधिक खुशहाल नज़र आएँ। देश में आर्थिक हालात बेहतर हों, लोगों को समुचित रोज़गार मिले, उनका जीवन सुरक्षित और सुगम हो, शिक्षा और स्वास्थ्य की सुविधाएं बेहतर हों, शुद्ध पेयजल सबको सुलभ हो, भूख का नाम-ओ-निशान मिट जाए और देश के नागरिकों में उनकी जाति, धर्म, सम्प्रदाय, लिंग आगु, रंग, प्रदेश आदि के आधार पर कोई वैमनस्य न हो – अगर ये और उस तरह की बातें हमारे चिंतन और कर्म में शामिल हों तो कोई वजह नहीं है कि हम अपने देश को बेहतर पाएं। यह सब हम को ही करना होगा, इसके लिए आसमान से फरिश्ते उतर कर नहीं आएंगे!

—अतिथि संपादक,  
डॉ. दुर्गाप्रसाद अग्रवाल  
( शिक्षाविद और साहित्यकार )



डॉ.राजेन्द्र प्रसाद शर्मा

मोबाईल पर नंबर मिलाते ही आजकल साईबर ठगी, डिजिटल अरेस्ट, ऑनलाइन या ब्लेक मेलिंग से सतर्क रहने का संदेश सुनने को मिलता है। इस सबके बावजूद भारत सरकार द्वारा ठगी के जारी आंकड़ों ना केवल चेताने वाले हैं अपितु लगता है जैसे ज्यों ज्यों दवा की मर्ज बढ़ता ही गया वाले हालात बनते जा रहे हैं। मजे की बात यह है कि साइबर ठगी के इन रुपों से सबसे अधिक शिकार पड़े लिखे और समझदार लोग ही हो रहे हैं। लाख समझाईस के बावजूद एक और ठगों के हौसले बुलंद है तो ठगी के शिकार होने वाले लोगों की संख्या और राशि में मल्टीपल बढ़ोतरी हो रही है। भारत सरकार के गृह मंत्रालय द्वारा जारी

हालिया आंकड़ों को देखे तो पिछले तीन साल में ही ठगी के नए अवतार से ठगी की राशि 20 गुणा बढ़ गई है। इस साल की शुरुआत के दो महीनों में ही 17 हजार 718 से अधिक मामलें दर्ज हो चुके हैं और 210 करोड़ 21 लाख रु. से अधिक की ठगी हो चुकी है। यह तो साल की शुरुआत के हाल है। पिछले तीन साल के आंकड़ों पर नजर डाले तो हालात का गंभीरता को आसानी से समझा जा सकता है।

साल 2022 में साइबर ठगी, डिजीटल अरेस्ट या इस तरह की ब्लेक मेलिंग, ऑनलाइन ठगी आदि के 39925 मामलों में 91 करोड़ 14 लाख की ठगी हुई थी जो एक साल बाद ही 2023 में बढ़कर 60676 हो गई और इसमें 339 करोड़ रु. की राशि की ठगी हो गई। मजे की बात यह है कि लाख प्रयासों के बावजूद 2024 की बढ़ोतरी तो और भी चिंतनीय रही है। सरकारी आंकड़ों के अनुसार ही 2024 में एक लाख 23 हजार 672 मामलें दर्ज हुए और 1935 करोड़ 51 लाख रु. की ठगी हो गई। यह तो वे मामलें हैं जो पुलिस में दर्ज हुए हैं जबकि हजारों मामलें ऐसे भी होंगे जिनमें मामलें दर्ज कराए ही नहीं गए होंगे।

खास बात यह है कि ठगी के केन्द्र व ठगी के तरीके से वाकिफ होने के बावजूद यह होता जा रहा है। हालांकि

शिकार बना लेते हैं। सरकार प्रचार के सभी माध्यमों से बार बार व लगातार आगाह कर रही है कि ठगों द्वारा डराने वाले तरीके वास्तविक नहीं है। बैंक कभी भी बैंक डिटेल या ओटीपी ऑनलाइन नहीं मांगते पर पता नहीं कैसे ठगों के जाल में फंसकर अपनी मेहनत की कमाई लुटा बैठते हैं। ओटीपी देते हैं तो लिंक खोलने के लिए लाख मना करने के बावजूद लिंक खोलकर लुट जाते हैं।

पुलिस अधिकारी बन कर जिस तरह से डिजिटल अरेस्ट कर ठगी का रास्ता अपनाया जा रहा है उस संबंध में अवेयरनेस अभियान के बावजूद ठगी का शिकार होने वालों की संख्या या राशि में कमी नहीं हो रही है। डिजिटल अरेस्ट में डॉक्टर, रिटायर्ड जज, प्रोफेसर, प्रशासनिक अधिकारी सहित संप्रगत वर्ग के लोगों को आसानी से जाल में फंसाकर ठगी हो रही है वह भी करोड़ों तक की ठगी के उदाहरण मिल रहे हैं। झूठे मामलों में परिजनों को फंसने से बचाने का झांसा देकर ठगी हो रही है। मजे की बात यह है कि इस स्तर तक डर या भयाक्रांत हो जाते हैं कि किसी अन्य या पुलिस से समस्या साझा करने की हिम्मत भी नहीं कर पाते और ठगी के बाद हाथ मलते रह जाते हैं। डिजिटल अरेस्ट के मामलों तो दिनों-दिन बढ़ते जा रहे हैं। दरअसल इसमें पुलिस, सरकारी जांच एजेंसी या प्रवर्तन

निदेशालय के नकली अधिकारी बन कर इस कदर डरा देते हैं और मजे की बात यह कि एक दो दिन नहीं अपितु कई दिनों तक लगातार ऑडियो या वीडियो कॉल करके ठगी का शिकार बना लेते हैं।

ऐसा नहीं है कि सरकारें हाथ पर हाथ धरे बैठी हों। सरकार व वित्तदायी संस्थाओं द्वारा मीडिया के माध्यम से सजग किया जा रहा है। इसके साथ ही झारखण्ड के बड़े केन्द्र जमातड़ा को लगभग समाप्त कर ही दिया है। पर देश में 74 हॉट स्पॉट विकसित हो गए हैं। इनमें हरियाणा का नूंह, राजस्थान का डींग, झारखण्ड का देवघर, राजस्थान का अलवर और बिहार का नालंदा पहले पांच हॉट स्पॉट हो गए हैं। मीडिया द्वारा भी समय समय पर स्टिंग कर इस तरह के केन्द्रों को एक्सपोज किया है पर ठगी कम होने को ही नहीं है। दरअसल आमनागरिकों को भी सजग होना ही होगा। अनजान नंबरों पर बात हो ना करें। ज्योंही कोई डराये धमकायें तो बहकावे में आने के स्थान पर पड़ताल करें। इस तरह के हालात सामने आये तो परेशान होने के स्थान पर परेशानी को साझा करें, पुलिस का सहयोग लेने में भी संकोच ना करें। देखा जाए तो सजगता ही इस समस्या का समाधान हो सकती है।

—डॉ.राजेन्द्र प्रसाद शर्मा,  
( वरिष्ठ लेखक )

# अवैध बजरी के दो ट्रक व कार और गीली लकड़ी भरे ट्रैक्टर-ट्रॉली जब्त

बजरी परिवहन के मामले में दो वाहन चालकों को गिरफ्तार किया

**मांडलगढ़, (निसं)।** मांडलगढ़ थाना पुलिस प्रभारी प्रशिषु आर्डीपीएस जतिन जैन ने बजरी माफिया पर कार्रवाई करते हुए अवैध बजरी भरे ट्रक को जब्त कर चालक को गिरफ्तार किया है। पुलिस के अनुसार भीलवाड़ा मार्ग के होडा गांव के पास पुलिस टीम गश्त कर रही थी। इस दौरान बनास नदी से अवैध बजरी दोहन कर ट्रक से परिवहन कर बिजौलियां की ओर ले जाया जा रहा था। ट्रक के आगे पोछे एक लज्जरी कार पुलिस की रैकी कर रही थी। प्रशिषु आर्डीपीएस जतिन जैन ने अवैध बजरी भरे ट्रक और लज्जरी कार को जब्त कर मुकदमा दर्ज किया और दोनों वाहनों के चालक को गिरफ्तार किया है। वहीं ओवरलोड अवैध बजरी के ट्रक पर खनिज व परिवहन विभाग द्वारा जुर्माना सूची की कार्रवाई भी की जा रही है।

प्रशिक्षण आर्डीपीएस जतिन जैन ने बताया कि पुलिस गश्त के दौरान होडा गांव टोल प्लाजा के पास विभिन्न किस्म की अवैध गीली लकड़ियों से



मांडलगढ़ में पुलिस ने गीली लकड़ी से भरे ट्रैक्टर-ट्रॉली को जब्त किया।

भरे एक ट्रैक्टर-ट्रॉली को जब्त किया और अग्रिम कार्रवाई के लिए मांडलगढ़ वन विभाग को सुपुर्द किया है।

गौरतलब कि मांडलगढ़ क्षेत्र में प्रतिदिन विभिन्न मार्गों से अवैध गीली लकड़ियों से भरे सैकड़ों ट्रैक्टर-ट्रॉली बीगोद और खटवाड़ा में

संचालित आरा मशीनों पर कांटिंग के लिए ले जाये जाते हैं, लेकिन वन विभाग के जिम्मेदार अफसरों की लापरवाही के चलते लकड़ी माफिया

■ काछोला पुलिस ने जब्त बजरी के ट्रक के खिलाफ मामला दर्ज नहीं किया, जो चर्चा का विषय बना हुआ है

पर प्रभावी कार्रवाई नहीं की जा रही है।

दूसरी ओर काछोला थाना पुलिस ने दिवदहाड़े बनास नदी से अवैध बजरी भरकर परिवहन करने के मामले में एक ट्रक को जब्त किया है। ट्रक में तिरपाल से ढककर दिन में बजरी माफिया बेखौफ होकर अवैध बजरी परिवहन कर रहे हैं, पुलिस ने खनिज व परिवहन विभाग को अक्रिम कार्रवाई के लिए सूचित किया है। वहीं पुलिस द्वारा बजरी माफिया के खिलाफ मुकदमा दर्ज नहीं होने से आमजन में चर्चा का विषय बना हुआ है।

# द्विवार्षिक अधिवेशन एवं होली स्नेह मिलन हुआ

**व्यावर, (निसं)।** सेंट्रल गवर्नमेंट पेंशनर्स एसोसिएशन इकाई के तत्त्वधान में द्विवार्षिक खुला अधिवेशन कार्यक्रम जेपी होटल उदयपुर रोड में आयोजित किया गया। एन. एम. माली संगठन के अध्यक्ष के अनुसार प्रत्येक 2 साल में संगठन के चुनाव आयोजित किए जाते हैं तथा इसी कड़ी में 75 वर्ष से अधिक सुपर सीनियर सिटीजन (पेंशनर्स) का सम्मान समारोह आयोजित किया गया। रंगारंग कार्यक्रम होली स्नेह मिलन के रूप में आयोजित किया गया जिसमें

संस्था के ही सदस्य दिनेश आहूजा, जेपी खोवाल , राजकुमार पंवार और संस्था के अध्यक्ष एन.एम. माली ने मधुर गीत और भजन प्रस्तुत किये। सुरेश चंद्र शर्मा ने कार्यक्रम के संबंध में स्वरचित शानदार कविता प्रस्तुत की। इस अवसर पर फूलों की होली भी खेली गई।इस भव्य आयोजन में जयपुर मुख्यालय से वरिष्ठ पदाधिकारी के साथ साथ अजमेर, किशनगढ़ , उदयपुर,भरतपुर आदि स्थानों से भी वहां के अध्यक्ष महाश्वरूप एवं संरक्षक ने भी शिरकत किया। कार्यक्रम

के दौरान संस्था के विभिन्न सदस्यों ने सेंट्रल गवर्नमेंट हेल्थ सेंकेंस के तहत आने वाली समस्याओं में ज्यादातर मामलों में जेनेरिक मेडिकल देने और व्यावर में वैलनेस सेंटर नहीं होने के संबंध में मुद्दे उठाए। पेंशनर्स के संबंधित मुद्दे तथा 65 साल 70 साल और 75 साल की उम्र में क्रमशः , 5 10 और 15 अतिरिक्त पेंशन देने तथा 50 फीसदी महंगाई भत्ते को पेंशन में मर्ज करने के साथ-साथ आठवें वेतन आयोग का विधिवत गठन करने तथा कम्प्यूटेशन को राशि

15 साल लगातार काटने के बजाय 10 साल तक ही काटने के संबंध में चर्चा की गई तथा इन मुद्दों को सरकार के साथ पुरजोर से उठाने और आवश्यक कार्रवाई सुनिश्चित करवाने के निर्णय लिए गए। सीजीपीए अजमेर इकाई के उपाध्यक्ष बाबुलाल बरोलिया ने सीजीएचएस और वैलनेस सेंटर के संबंध में आ रही परेशानियों का जिक्र किया और वर्तमान नियमावली से सदस्यों का अवगत कराया और निवारण भी सुझाए।कार्यक्रम के मुख्य अतिथि सीताराम मीणा संरक्षक

सीजीपीए इकाई अजमेर ने अपने उद्बोधन में सीजीपीए व्यावर इकाई के उत्कृष्ट कार्यों की प्रशंसा की और तथा एक जुट होकर रहने एवं प्रसन्न रहने के संबंध में बताया।विशिष्ट अतिथि डी के छंगानी अध्यक्ष सीजीपीए मुख्यालय जयपुर ने अपने उद्बोधन में सरकार की वर्तमान नीतियों की कड़ी आलोचना की तथा एकजुटता बनाए रखने की अपील की। अगले दो वर्ष के लिए संगठन के नए पदाधिकारी के रूप में सर्वसम्मति से एन. एम माली को पुनः अध्यक्ष चुना गया।

# खेत में संदिग्ध गुब्बारा मिलने से हड़कंप

**हनुमानगढ़, (निसं)।** जिले के संगरिया थाना क्षेत्र में खेत में एक संदिग्ध गुब्बारा मिलने से हड़कंप मच गया है। यह गुब्बारा पाकिस्तान से संबंधित होने की आशंका जताई जा रही है। जानकारी के अनुसार, यह गुब्बारा नाथवाना रोही चक 3 एमएम के स्थित एक खेत में मिला है, जिसे स्थानीय किसान सुशील जाखड़ ने देखा और पुलिस को सूचित किया। सूचना मिलने पर संगरिया पुलिस

थाना के एसएसआई राजाराम स्वामी मय पुलिस टीम के साथ मौके पर पहुंचे। पुलिस ने तुरंत घटनास्थल पर फोटो और वीडियोग्राफी की और संदिग्ध गुब्बारे को जब्त कर लिया। गुब्बारे पर उर्दू भाषा में ‘जॉन जॉन पाकिस्तान’ लिखा हुआ था, जिससे यह शक और गहरा हो गया कि यह पाकिस्तान से आया हुआ हो सकता है। पुलिस इस मामले की गहनता से जांच कर रही है।

# शहीद दिवस पर नशे के खिलाफ मैराथन दौड़ संपन्न

**झुंझुनूं, (निसं)।** भारत की जनवादी नौजवान सभा की ओर से शहीद ए आजम भगतसिंह, सुखदेव, राजगुरु के शहादत दिवस पर नशे के प्रति जागरूकता को लेकर जेपी जानू स्कूल से शहीद स्मारक तक मैराथन दौड़ आयोजित करवाई। जिसमें सैकड़ों नौजवानों ने भाग लिया। सबसे पहले

स्काउट गाइड के सीओ महेश कलावत ने नशे के प्रति जागरूकता को लेकर शपथ दिलवाई। जेपी जानू स्कूल से नौजवानों को बलवीर भैड़ा, डीवाईएफआई के प्रदेश अध्यक्ष सौरभ जाजू, मोरारका महाविद्यालय के प्राचार्य सुरेंद्र न्यूला, एसएफआई के संस्थापक सदस्य कॉमरेड फूलचंद

बर्बर, एसएफआई के जिला अध्यक्ष आशीष पंचार ने नौजवानों को हरी झंडी दिखाकर रवानगी दी। शहीद स्मारक पार्क में श्रद्धांजलि सभा रखी। जिसमें उद्घाटन भाषण में बलवीर भैड़ा ने कहा कि युवाओं को नशे के खिलाफ ऐसे कार्यक्रम करने चाहिए जिससे युवाओं में जागरूकता बनी रहे।



पंडित अनिल शर्मा

मंगल-मिथुन, बुध-मीन, गुरु-वृष, शुक्र-मीन, शनि-कुम्भ, राहु-मीन, केतु-कन्या राशि में। आज भद्रा सायं 5:22 से आरम्भ होगी। आज दशमाता व्रत है। **श्रेष्ठ चौघड़िया:** अमृत सूर्योदय से 8:01 तक, शुभ 9:32 से 11:03 तक, चर 2:04 से 3:35 तक, लाभ-भरत 3:35 से सूर्यास्त तक। **राहूकाल:** 7:30 से 9:00 तक। सूर्योदय 6:30, सूर्यास्त 6:36

## राशिफल

**सोमवार 24 मार्च, 2025**

चैत्र मास, कृष्ण पक्ष, दशमी तिथि, सोमवार, विक्रम संवत 2081, उतराषाढ़ा नक्षत्र राशि 4:27 तक, परिधयोग सायं 4:44 तक, वणिज करण सायं 5:22 तक, चन्द्रमा आत प्रातः 10:25 से मकर राशि में संचार करेगा।

ग्रह स्थिति: सूर्य-मीन, चन्द्रमा-धनु, मंगल-मिथुन, बुध-मीन, गुरु-वृष, शुक्र-मीन, शनि-कुम्भ, राहु-मीन, केतु-कन्या राशि में। आज भद्रा सायं 5:22 से आरम्भ होगी। आज दशमाता व्रत है। **श्रेष्ठ चौघड़िया:** अमृत सूर्योदय से 8:01 तक, शुभ 9:32 से 11:03 तक, चर 2:04 से 3:35 तक, लाभ-भरत 3:35 से सूर्यास्त तक। **राहूकाल:** 7:30 से 9:00 तक। सूर्योदय 6:30, सूर्यास्त 6:36

**मेघ** नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। दिन के मध्याह्न पश्चात व्यावसायिक मामलों में प्रगति होगी। व्यावसायिक आय में वृद्धि होगी।

**तुला** घर-परिवार में अतिथियों का आगमन बना रहेगा। धार्मिक-सामाजिक समारोह सम्पन्न हो सकते हैं। व्यावसायिक स्थिति ठीक रहेगी। स्वास्थ्य संबंधित मामलों में लापरवाही ठीक नहीं रहेगी।

**वृष** दिन के मध्याह्न पश्चात अटके हुए कार्य बनने लगेंगे। शुभ संदेश प्राप्त होंगे। व्यावसायिक कार्यों में व्यस्तता बनी रहेगी। आर्थिक/वित्तीय मामलों के लिए दिन अच्छा रहेगा।

**वृश्चिक** व्यावसायिक कार्यों के संबंध में उचित सोच-सकता है। व्यावसायिक विचार हो सकता है। धार्मिक-सामाजिक समारोह सम्पन्न हो सकते हैं। व्यावसायिक स्थिति ठीक रहेगी। परिवार में शुभ संदेश प्राप्त होंगे।

**मिथुन** अपने अति आवश्यक कार्यों को प्राथमिकता से करने का प्रयास करें। दिन के मध्याह्न पश्चात अष्टम चन्द्र शुभ रहेंगे। नवीन कार्यों को टालना ठीक रहेगा। नवने कार्य बिगड़ सकते हैं।

**धनु** घर-परिवार में अतिथियों का आगमन रहेगा। परिवार में आपसी वाद-विवाद होने का भय है। स्वास्थ्य संबंधित मामलों में लापरवाही ठीक नहीं रहेगी। वाणी पर संयम रखें।

**कर्क** स्वास्थ्य संबंधित चिन्ता दूर होगी। अटके हुए कार्य बनने लगेंगे। विवादित मामलों से राहत मिलेगी। दिन के मध्याह्न पश्चात परिवार में धार्मिक-सामाजिक समारोह सम्पन्न हो सकते हैं।

**मकर** वर्तमान में चल रहा मानसिक तनाव दूर होने लगेगा। मन:स्थिति में सुधार होगा। मनोबल-आत्मविश्वास बढ़ेगा। आवश्यक कार्य योजनासार बनने लगेंगे। व्यावसायिक वार्ता सफल रहेगी।

**सिंह** व्यावसायिक संपर्क नौकरपेशा व्यक्तियों को महत्वपूर्ण जिम्मेदारी मिल सकती है। आर्थिक मामलों में परेशानी अभी बनी रहेगी। विवादित मामलों से राहत मिल सकती है।

**कुंभ** आर्थिक/वित्तीय मामलों को दिन के मध्याह्न पूर्व में करने का प्रयास करें। दिन के मध्याह्न पश्चात घर-परिवार के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी।

**कन्या** व्यावसायिक कार्यों से संबंधित वार्ता सफल रहेगी। व्यावसायिक अनुबंध प्राप्त हो सकते हैं। आर्थिक/वित्तीय मामलों के लिए दिन अच्छा रहेगा।

**मीन** आर्थिक स्थिति में सुधार होगा। संपादित ख़ोत से धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा।

## सार-समाचार

## सैनी समाज का होली स्नेहमिलन समारोह

रतनगढ़ (निर्स)। स्थानीय रामचंद्र पार्क के पीछे स्थित महात्मा ज्योतिबा फुले सैनी समाज अतिथि भवन में रविवार को रतनगढ़ सैनी समाज का होली स्नेहमिलन समारोह व विशेष बैठक का आयोजन ओमप्रकाश प्रकाश गौड़ की अध्यक्षता मे किया गया। सैनी समाज ईकाई अध्यक्ष महेश सैनी व सैनी समाज कर्मचारी व अधिकारी सेवा संस्थान के अध्यक्ष मोहनलाल राकसिया के सानिध्य में आयोजित कार्यक्रम में महात्मा ज्योतिबा फुले सैनी समाज अतिथि भवन के अध्यक्ष का चुनाव भी सम्पन्न हुआ जिसमें आनन्दीलाल चुनवाल को सर्वसम्मति से पुनः अध्यक्ष मनोनीत किया गया। साथ ही मनोज भाटी को कोषाध्यक्ष व गजानन्द गौड़ को भवन समिति का सचिव मनोनीत भी किया गया। उपस्थित समाजबंधुओं ने नवनियुक्त पदाधिकारियों का माला पहनाकर अभिनन्दन करते हुए शुभकामनाएं दी। समारोह के दौरान ही आयोजित बैठक में भवन की व्यवस्थाओं बढ़ाने के विषय में विचार विमर्श किया गया। इस अवसर सैनी समाज कर्मचारी व अधिकारी सेवा संस्थान के जिला महासचिव गौरीशंकर खडोलिया, तहसील कोषाध्यक्ष गिरधारी लाल राकसिया, उपाध्यक्ष परमेश्वर लाल गौड़, दुर्गाप्रसाद कम्मा, धनेश्वर चुनवाल, बजरंग लाल कम्मा, पूर्व कोषाध्यक्ष ओमप्रकाश खडोलिया, बाबूलाल कम्मा, नवयुक्क मंडल जिलाध्यक्ष विलोक कम्मा, मनोज टाक, शंकरलाल खडोलिया आदि सहित अनेक समाजबंधु उपस्थित थे।

## पांच ट्रैलर को बकाया टैक्स और ओवरलोड व ई-रक्वा में जब्त किया

**सीकर** (निर्स)। जिला परिवहन अधिकारी ताराचंद बंजारा ने बताया कि परिवहन विभाग को जिले में बकाया टैक्स और ई-रक्वा चालान वाले वाहनों के खिलाफ सख्त कार्यवाही की जा रही है। जयपुर से आए विशेष दल द्वारा आकस्मिक चैकिंग करते हुए 5 ट्रैलर को बकाया टैक्स और ओवरलोड व ई-रक्वा में जब्त किया गया जिनसे लगभग 6 लाख रुपये प्रशमन राशि व 4.50 लाख रुपये टैक्स वसूल किया गया। सहायक परिवहन आयुक्त धर्मपाल असवाल के नेतृत्व में विभाग द्वारा लगातार कार्रवाई की जा रही है। परिवहन विभाग द्वारा वार्षिक कर देय भार वाहनों के वित्तीय वर्ष 2025–26 का अग्रिम कर जमा करवाने की अंतिम तिथि 15 मार्च 2025 निर्धारित की गई थी। विभाग की ओर से जारी ई-रक्व में ओवरलोड माल का परिवहन करने वाले वाहनों के चालानों में 95 प्रतिशत तक की छूट दी जा रही है। योजना के अंतर्गत छूट प्राप्त कर ई-रक्वा चालानों का निस्तारण 31 मार्च 2025 से पूर्व कारगर योजना का लाभ लिया जा सकता है। प्रादेशिक परिवहन अधिकारी मथुरा प्रसाद मीणा ने बताया कि मार्च महिने में अवकाश के दिनों में भी कार्यालय को खोलकर ऑनलाइन टैक्स जमा करने का कार्य किया जा रहा है। बिना टैक्स वाले वाहनों को सीज करने की कार्रवाई निरंतर जारी रहेगी।

### स्काउटिंग विद्याओं की जानकारी दी

**सीकर** (निर्स)। राजस्थान राज्य भारत स्काउट एवं गाइड स्थानीय संघ दांता जिला मुख्यालय सीकर के तत्वावधान में जिला स्तरीय अनुसूचित जाति जन जाति स्काउट प्रशिक्षण शिविर 21मार्च 2025 से स्काउट गाइड प्रशिक्षण केंद्र बनाथला दांता रामगढ़ में चल रहा है। शिविर के तीसरे दिन निरीक्षण में स्काउट पोशाक एवं शिविर कला का निरीक्षण किया तथा सुरेश कुमार शर्मा सहायक जिला कमिश्नर के कर कर्मलों से ध्वजारोहण किया गया। शिविर संचालक रामलाल चौधरी ने बताया कि आज प्रशिक्षणार्थियों को लेआउट,ध्वज शिष्टाचार शिविर कला ,ध्वजों की जानकारी,प्राथमिक सहायता ,टोली विधि तथा गार्डों का प्रशिक्षण दिया गया। प्रभुदयाल कुमावत, हेमराज कुमावत, छीतर मल वाम, शिवसिंह राणा, प्रहलाद राय शर्मा, तुलसीराम कुमावत आदि द्वारा प्रशिक्षण दिया गया।

### चूरू के गाजसर बीहड़ में आग लगी

**चूरू** (निर्स)। गाजसर बीहड़ में रविवार दोपहर को अचानक आग लग गई। हवा के कारण आग तेजी से फैल गई। बीहड़ में लगे सैकड़ों सूखे पेड़–पौधे जलकर राख हो गए। स्थानीय लोगों ने पहले खुद आग बुझाने का प्रयास किया। जब आग कबू से बाहर हो गई, तब प्रशासन को सूचना दी। मौके पर सर्वथापन सदर पुलिस पहुंची। नगर परिषद से दो दमकलें भेजी गईं। आग की गंभीरता को देखते हुए राजगढ़ से भी दमकल मंगवाई गईं। तीन घंटे की कड़ी मशक्कत के बाद आग पर काबू पाया जा सका। घटना की जानकारी मिलते ही डीएसपी सुनील झाड़ाडिया, सदर थानाधिकारी बलवंत सिंह और कोतवाली थाना के एसआई रामशरण पुलिस टीम के साथ मौके पर पहुंचे। आग की लपटें दूर–दूर तक दिखाई दे रही थीं। आग के कारण धुआं चारों ओर फैल गया, जिससे वातावरण दुषित हो गया।

### कमला बाईजी के निधन पर शोक

**सीकर**, (निर्स)। श्रीश्याम बाबा भजन समिति ने प्रख्यात श्यामभक्त कमला बाईजी कांक्षाणी ‘मौसीजी’ के निधन पर गहरा कलक व्यक्त किया है। समिति की ओर से दिवंगत आत्मा की शांति के लिए प्रार्थना करते हुए श्रद्धांजलि अर्पित की गई। समिति के संस्थापक सचिव श्यामभक्त भजन गायक रामगोपाल गोपी, संरक्षक मदनप्रकाश मावल्या, अध्यक्ष राजकुमार त्रिपाठी, कार्यकारी अध्यक्ष पवन गिर्नोडिया, समाजसेवी सुरेश अग्रवाल, उपाध्यक्ष अनिता कांकड़ोलिया, वीरेंद्र माथुर, ज्योति तनवानी, भावना जांगिड, दिनेश शर्मा आदि ने अपने शोक संदेश में कहा है कि श्यामप्रभु दिवंगत आत्मा को अपने कीर्तणों में स्थान दे तथा उनके परिजनों को यह दुःख सहन करने की शक्ति दे।

### राष्ट्रीय मीणा महासभा की बैठक

**बीदासर** (निर्स)। राष्ट्रीय मीणा महासभा की ब्लॉक स्तरीय बैठक का आयोजन रविवार को किया गया। मीणा महासभा के ब्लॉक अध्यक्ष हेमराज मीणा ने बताया कि आगामी 6 अप्रैल को कातर में मीणा समाज का जिला स्तरीय प्रतिभा सम्मान एवं स्नेह मिलन समारोह आयोजित किया जाएगा। जिसमे जिले भर से मीणा समाज के गणमान्य लोग भाग लेंगे। बैठक में समारोह की तैयारियों की रूप रेखा तैयार की गई। बैठक में पूर्व ब्लॉक अध्यक्ष नवल किशोर मीणा, मुरारी लाल मीणा, रमेश मीणा, पंचम मीणा, बन्तू सिंह मीणा, राजेश मीणा, रामावातर पवरी, बहादुर सिंह मीणा, बत्ती लाल मीणा, रामहरि मीणा, विजेंद्र मीणा, हरिमोहन मीणा, मनोज मीणा, अशोक मीणा, राजेश मीणा, मोहन लाल मीणा, राधेश्याम मीणा, चंदा राम मीणा, कमलेश मीणा आदि समाज के लोग मौजूद रहे।

### पंचायत समिति का अवलोकन किया

**झुंझुनूं**, (निर्स)। मोरारका कॉलेज झुंझनूं के राजनीति विज्ञान विभाग के विद्यार्थियों ने सहायक आचार्य डॉ. वेदप्रकाश और डॉ. आकांक्षा डूडी के निदेशन में झुंझनूं पंचायत समिति का अवलोकन किया। प्राचार्य डॉ. सुरेंद्र सिंह न्यूला ने हरी झंडी दिखाकर दल को रवाना किया। इस दौरान बीडीओ सीताराम ने पंचायती राज के कार्यों के बारे में विस्तार से जानकारी दी। सहायक आचार्य डॉ. वेदप्रकाश ने बताया कि अवलोकन के दौरान विद्यार्थियों ने पंचायत समिति की कार्यप्रणाली के बारे में जानकारी प्राप्त की और विभिन्न प्रकार के सवालों के जवाबों भी प्राप्त किए।

### पंचायत समिति की बैठक आज

**बीदासर** (निर्स)। राज्य सरकार के आदेश की पालना में पंचायत समिति की साधारण सभा की बैठक आज सोमवार को पंचायत सभागार में प्रधान संतोष मेघवाल की अध्यक्षता में आहूत की गई है। विकास अधिकारी राजू राम ने बताया कि बैठक में प्रधानमंत्री ग्राम सड़क योजना, आईवी के लिए डीआरआरपी केन्डीडेट, रोड एवं सीएनसीपीएल के प्रस्तावों के अनुमोदन पर विचार कर निर्णय लिया जाएगा।

### चार नकबजन गिरफ्तार

**बीदासर** (निर्स)। कस्बे में चोरी के आरोप में गिरफ्तार किए गए अंतर्राज्यीय गैंग के चार नकबजनों से एक नकबजन जोधपुर के गांव प्रतापनगर फेजा मस्जिद गली नंबर दो के निवासी शाहरूख खान पुत्र सलीम खा खीणा का पीसी रिमांड पुरा होने पर बीदासर पुलिस ने राजगढ़ न्यायालय में पेश किया। न्यायालय ने शाहरूख खा को जेल भेजने के आदेश दिए।

## उप मुख्यमंत्री दिया कुमारी 26 मार्च को कैमरी ढाणी आएंगी

**खिरोड**, (निर्स)। राजस्थान सरकार की उप मुख्यमंत्री दिया कुमारी 26 मार्च को ग्राम पंचायत के राजस्व ग्राम कैमरी ढाणी आएंगी। वे सुबह 11 बजे शहीद हवलदार रामजीलाल कटवा के 22वें शहादत दिवस पर आयोजित होने वाले शहीद प्रतिभा अनावरण कार्यक्रम में बतौर मुख्य अतिथि भाग लेंगी।

# नीमकाथाना जिला बनाए जाने की मांग को लेकर धरना जारी

**पाटन** (निर्स)। नीमकाथाना जिला बनाए जाने की मांग को लेकर ग्राम पंचायत बल्लूपुरा में आज 41वें दिन भी धरना प्रदर्शन जारी रहा। इस धरने में स्थानीय विधायक सुरेश मोदी भी शामिल हुए और धरने पर बैठे लोगों का उस्ताहबर्धन किया।

ग्राम पंचायत बल्लूपुरा में आयोजित इस धरने में सरपंच हवासिंह, संजय यादव, शिम्भूदयाल गर्ग, नागरमल यादव, सुबेसिंह यादव, श्रीराम यादव, भूपसिंह यादव, रतनलाल यादव, सोहनलाल यादव, दाताराम मीणा, सुरेन्द्र सोलंकी, बहादुर सिंह यादव, हनुमान प्रसाद जांगिड और

#### ■ विधायक सुरेश मोदी भी शामिल हुए

अन्य जनप्रतिनिधियों ने भी सक्रिय भागीदारी निभाई। धरने में शामिल हुए विधायक सुरेश मोदी ने कहा कि इस संघर्ष में सभी नीमकाथाना वासी एकजुट हो चुके हैं और यह संघर्ष तब तक जारी रहेगा जब तक नीमकाथाना को जिला बनाए जाने की मांग पूरी नहीं हो जाती।

उन्होंने सरकार पर आरोप लगाया कि 75 साल में पहली बार राजस्थान में जिला बनाकर घटाने की परंपरा शुरू हुई है, जो कि लोगों के लिए एक विश्वासघात हुआ है। भाजपा सरकार ने



नीमकाथाना जिला बनाए जाने की मांग को लेकर ग्राम पंचायत बल्लूपुरा में धरना प्रदर्शन जारी रहा।

जनता के विकास के बजाय उनकी आवाज को दबाने का काम किया है, इस संघर्ष को जब तक जीत नहीं मिलती, तब तक यह आंदोलन जारी रहेगा।

धरने में शामिल ग्रामवासियों ने कहा कि नीमकाथाना का जिला बनाना न केवल प्रशासनिक फैसला है, बल्कि यह क्षेत्र की समृद्धि और विकास के लिए भी जरूरी है। पंचायत के सरपंच हवासिंह ने कहा कि यह आंदोलन केवल एक प्रशासनिक फैसले के खिलाफ नहीं, बल्कि सरकार को

संवेदनशील निर्णय लेने के लिए एक संदेश है। उन्होंने मांग की कि सरकार को नीमकाथाना को फिर से जिला बनाने का फैसला तुरंत वापस लेना चाहिए।संजय यादव और मुकेश कुमार यादव ने भी अपने विचार साझा करते हुए कहा कि युवाओं के मन में सरकार के खिलाफ गहरा आक्रोश है और उन्होंने विश्वास व्यक्त किया कि नीमकाथाना जिला बनाए जाने तक उनका संघर्ष जारी रहेगा। इस दौरान उन्होंने भाजपा सरकार की नीतियों पर सवाल उठाए और कहा कि इस फैसले ने ना केवल

विकास को रुकवाया, बल्कि जनता को ठगा महसूस कराया।धरने में उपस्थित संघर्ष समिति के सदस्य बसंत यादव, राजेन्द्र आर्य, मालाराम वर्मा और मीडिया प्रभारी नरेश टेलर ने भी इस आंदोलन का समर्थन किया और कहा कि नीमकाथाना का जिला बनाना क्षेत्रवासियों का अधिकार है।

नीमकाथाना में लगभग 70 दिनों से अधिक समय से विरोध प्रदर्शन जारी है, और यह आंदोलन तब तक जारी रहेगा जब तक सरकार इस फैसले को वापस नहीं ले लेती।

# विश्व हिंदू परिषद के दो दिवसीय अभ्यास वर्ग का समापन हुआ

**झुंझनूं**, (निर्स)। रविवार को इंदिरा नगर स्थित शहीद भगत सिंह पार्क में शहीद भगतसिंह, सुखदेव और राजगुरू का 94वां बलिदान दिवस मनाया गया। इस मौके पर उपप्रीक्ता आयोग के अध्यक्ष मनोज मील के नेतृत्व में शहीद भगत सिंह विचार मंच तथा सर्वहारा समिति के पदाधिकारियों और कार्यकर्ताओं ने तीनों शहीदों को श्रद्धांजलि दी। इसके बाद संकल्प सभा का आयोजन किया गया। सर्वहारा समिति के संयोजक एडवोकेट बजरंगलाल ने इस मौके पर कहा कि शहीद भगत सिंह, सुखदेव और राजगुरू का सिर्फ मकसद यह नहीं था कि अंग्रेजों को देश से भगाया जाए। बल्कि उनका सपना यह भी था कि देश के किसानों और मजदूरों का राज स्थापित हो। लेकिन विरोधना है कि जैसे हालात देश में आजादी के वक्त किसानों और मजदूरों के थे।

जिसके कारण जनसंख्या असंतुलन बढ़ता गया। जो वर्तमान मे रोहिंण्या व बांग्लादेशी घुसपैठियों एवं ईसाई मिशनरियों की गतिविधियों के कारण विकराल रूप ले चुका है। धर्मांतरण पर अंकुश लगाने एवं परावर्तन के लिए हमें कुटुम्ब प्रबोधन एवं सेवा कार्यों के माध्यम से समाज को जागृत करने के अभियान को प्रमुखता से करना चाहिए। इस अवसर पर नवलगढ प्रखंड की सुरेश कुमावत एवं सामाजिक समरता सह प्रमुख अजय रंथला को दायित्व दिया गया। इस अवसर पर जिला मंत्री जयराज जांगिड, सह मंत्री मनोज सैनी, जिला कोषाध्यक्ष सुरेंद्र कैडिया, जिला सत्संग प्रमुख आनंद भट्ट, जिला उपाध्यक्ष गिरधारी राठी, बजरंग दल जिला संयोजक सुशील प्रजापति, सह संयोजक राहुल जांगिड, मातृशक्ति

जिला सह संयोजिका संजू कंवर, दुर्गावाहिनी जिला सह संयोजिका मोनिका जांगिड, प्रांत धर्म प्रसार टोली सदस्य योगेंद्र कुण्डलवाल, नगर अध्यक्ष श्याम सुंदर पाटोदिया, नगर संयोजक पिंटू कुमावत, मिलन सह प्रमुख सोनू कुमावत, अशोक सैनी, उदयपुरवाटी प्रखंड उपाध्यक्ष बृजलाल शर्मा, नवलगढ प्रखंड अध्यक्ष राममोहन सेकसरिया, सत्संग प्रमुख कृष्ण कुमार सेकसरिया, गुढागौडजी जिला प्रचार प्रमुख कृष्ण कुमावत, मतसीसर प्रखंड मंत्री विष्णुकांत शास्त्री, विसारू प्रखंड सह मंत्री मनोज कुमार सैन, बगड ग्रामीण सह मंत्री कपिल शर्मा, व्यवस्थापक प्रांत धर्माचार्य सह संपर्क प्रमुख रामानंद पाठक, अशोक प्रजापति, रोहन सैनी रहे।

## ‘जल जीवन मिशन में पोर्टल का मिसयूज कर गलत आंकड़े अपलोड किए जा रहे हैं’

**सादुलपुर**, (निर्स)। चूरू लोकसभा सांसद राहुल कस्बा कहा कि देश के 617 जिलों में डिस्ट्रिक्ट वाटर कन्वेंशन प्लान बना, लेकिन सांसदों को इसका पार्ट ही नहीं बनाया गया। उन्होंने कहा कि एक सांसद के रूप में हमें हर दिन पब्लिक डिलिंग करनी होती है और दिन का पहला फोन इसी बात के लिये आता है कि गांव में पीने का पानी नहीं आ रहा है। सिस्टम के हलात इन्ने खराब हैं कि जल जीवन मिशन में पोर्टल का मिसयूज कर गलत आंकडे अपलोड किए जा रहे हैं। सांसद कस्बा ने कहा कि चूरू में 70 प्रतिशत घरों में नल द्वारा जल उपलब्ध करवाने के आंकडे जेजेएम डैशबोर्ड पर दर्शाये जा चुके हैं, जबकि अकेले सादुलपुर ब्लॉक में 19 में से मात्र २2 एसएलआर बन पाई है। जल जीवन मिशन के तहत जो काम हुआ है उस दौरान अकेले चूरू लोकसभा क्षेत्र में लगभग 400 करोड़ रू. की सड़कें तोड़ दी गईं।

# आयुर्वेद चिकित्सा को जन-जन तक पहुंचाने के लिए शिविर आवश्यक : खर्ग

**सीकर** (निर्स)। नगरीय विकास एवं स्वायत्त शासन मंत्री झाबर सिंह खरं एक दिवसीय दौरे के दौरान श्रीमधोपुर पहुंचे, जहां उन्होंने बजाज धर्मशाला में आयोजित क्षार सूत्र अंतरंग शल्य चिकित्सा शिविर में शिरकत की।

चिकित्सा शिविर आयुर्वेद विभाग राजस्थान और सार्वजनिक औषधालय समिति के सौजन्य से आयोजित किया गया,जिसका उद्देश्य आयुर्वेदिक पद्धित द्वारा रोगियों का उपचार करना है।

राज्य मंत्री खरं ने शिविर का निरीक्षण कर विभिन्न चिकित्सा प्रक्रियाओं की जानकारी ली और मरीजों से संवाद किया। इस दौरान उन्होंने आयुर्वेद चिकित्सा के महत्व को रेखांकित करते हुए कहा कि प्राकृतिक चिकित्सा और पारंपरिक आयुर्वेदिक पद्धतियां आधुनिक चिकित्सा का सशक्त विकल्प बन सकती हैं। उन्होंने कहा कि सरकार

#### ■ शिविर का राज्य मंत्री खर्ग ने निरीक्षण समिति के पदाधिकारियों ने सम्मान किया

#### ■ आयुर्वेद विभाग राजस्थान तथा सार्वजनिक औषधालय समिति के सौजन्य से आयोजित हो रहा 10 दिवसीय शिविर

प्रदेश में आयुर्वेद और योग को बढ़ावा देने के लिए निरंतर प्रयास कर रही है और इस प्रकार के शिविर ग्रामीण क्षेत्रों में स्वास्थ्य सेवाओं को मजबूत करने में सहायक सिद्ध हो सकते हैं। इस

अवसर पर श्रीमधोपुर नगर पालिका अध्यक्ष हरिनारायण महंत,वरिष्ठ आयुर्वेदवाचार्य डॉ. मनोहर शरण दास, आयुर्वेद विभाग के अन्य अधिकारी, सार्वजनिक औषधालय समिति के पदाधिकारी और क्षेत्र के गणमान्य लोग मौजूद रहे। राज्य मंत्री खर्ग का समिति द्वारा सम्मान किया गया। आयुर्वेद विभाग के अधिकारियों ने बताया कि यह शिविर 10 दिनों तक जारी रहेगा, जिसमें विभिन्न प्रकार की आयुर्वेदिक चिकित्सा पद्धतियों के माध्यम से बवासीर, भगदर, फिशर एवं अन्य गुदा रोगों का उपचार किया जाएगा। मरीजों को निःशुल्क परामर्श एवं औषधियां भी उपलब्ध करावाई जा रही है।

इस मौके पर राज्य मंत्री खरं ने समिति के प्रयासों की सराहना की और आयुर्वेद चिकित्सा को जन-जन तक पहुंचाने के लिए इस प्रकार के शिविरों के आयोजन को आवश्यक बताया।

# रावणा राजपूत संस्थान ने होली स्नेह मिलन समारोह में वरिष्ठजनों का सम्मान किया

**चूरू** (निर्स)। जिला रावणा राजपूत संस्थान चूरू की ओर से एन.एच. 52 रामगढ़ बाईपास पर संस्थान की प्रबंध कारिणी की बैठक व होली स्नेह मिलन समारोह का आयोजन किया गया। कार्यक्रम की अध्यक्षता सुरेश सिंह परिहार ने की।

सर्व प्रथम दिवंगत कुसुम चंदेल व भंवर सिंह चौहान को श्रद्धांजलि अर्पित कर दो मिनट का मौन रखा गया। बैठक में हरि सिंह कुमाऊनी, बजरंग सिंह परिहार, भंवरसिंह परिहार, इंद्र सिंह, शेखावत पप्पू सिंह चौहान, किशनसिंह राठीड, भादर सिंह राठीड, अमित सिंह भुवाडी, शंकर सिंह चौहान, सुमेर सिंह रामससर, हनुमान सिंह चौहान, सुमेर सिंह परिहार, टोरू सिंह, राजेंद्र सिंह, जय सिंह, जितेंद्र सिंह, भागोती देवी, देवेन्द्रसिंह, महेंद्र सिंह, मातु सिंह, श्रवन सिंह, सुरेश सिंह, राजेंद्र सिंह, कमला देवी, गिरधारी सिंह परिहार, विक्रम सिंह, राहुल सिंह, डिंपल कंवर, मानवंदर सिंह, राहुल सिंह, कमलचंद देवी, भागवान सिंह, देवेन्द्रसिंह, गुलाब सिंह, मनोजसिंह, ओम कंवर, दीपिका कंवर, शगुन कंवर, पूजा कंवर, दीपिका कंवर,



जिला रावणा राजपूत संस्थान चूरू की ओर से एन.एच. 52 रामगढ़ बाईपास पर संस्थान की प्रबंध कारिणी की बैठक व होली स्नेह मिलन समारोह का आयोजन किया गया।

अमर सिंह, मोहितसिंह, हेमंत सिंह सहित बडी संख्या में समाज के लोग उपस्थित थे। संस्थान महासचिव ने गत मीटिंग का पठन कर अनुमोदन करवाया गया। इस दौरान आयोजित होली स्नेह

मिलन कार्यक्रम में तोल सिंह शेखावत, मोहिनी देवी सोनगरा, दुर्गा कंवर, बनारसी देवी, सुमेर सिंह परिहार, सावित्री देवी, भागोती देवी परिहार, रामेश्वर सिंह भाटी, कमला कंवर, मीरा कंवर चौहान, जमन सिंह

बिवा, कमला देवी पोटी, शारदा देवी, ओम कंवर, दीपिका कंवर, शगुन कंवर, पूजा कंवर, इंद्र सिंह शेखावत का शाल ओढ़ाकर सम्मान किया गया। कार्यक्रम का संचालन डिंपल मेडतिया ने किया।

## सार-समाचार

## रक्तदान कर भगतसिंह, सुखदेव और राजगुरू को श्रद्धा सुमन अर्पित किये

**चूरू** (निर्स)। भारत की आजादी के महान नायक सरदार भगत सिंह, सुखदेव और राजगुरू के बलिदान दिवस पर राकेश बेनीवाल के नेतृत्व में भरतिया अस्पताल स्थित ब्लड बैंक में रविवार को रक्तदान कर और पुष्प अर्पित कर उन्हें श्रद्धांजलि दी गई। इस अवसर पर शिशुपाल बुडानिया, अशोक हुड्डा, अमित ढाका और विनोद गोदारा ने रक्तदान किया। श्रद्धांजलि सभा की अध्यक्षता करते हुए हरफूलसिंह भांभू ने कहा कि अन्याय और अत्याचार के खिलाफ भगतसिंह, राजगुरू और सुखदेव का निडर संघर्ष और सर्वोच्च बलिदान हर भारतीय के लिए एक मिसाल बन गया है। राजस्थान जाट महासभा के अध्यक्ष रणवीर सिंह कस्वां ने कहा कि लाकतवर ब्रिटिश हुकूमत को 23 वर्ष युवा के साहस, जुनून और आजादी के जज्बे ने हिला दिया था। युवना एवं जनसंपर्क विभाग के उप निदेशक कुमार अजय ने कहा कि भगतसिंह की लड़ाई सिर्फ ब्रिटिश हुकूमत के खिलाफ ही नहीं बल्कि सामाजिक भेदभाव के खिलाफ भी थी। इस अवसर पर जाट विकास संस्थान के अध्यक्ष सोहनलाल फोडिया ने कहा कि भगतसिंह के जीवन से प्रेरणा लेते हुए युवाओं को राष्ट्रीय एकता और सद्भाव को बढ़ावा देना चाहिए। सामाजिक कार्यकर्ता दिलिप सरावग ने भगतसिंह को आजादी का महानायक और युवाओं का आदर्श बताते हुए कहा कि रक्तदान करने वाले युवाओं का सम्मान होना चाहिए। कार्यक्रम में हेमंत सिहाग, ओमप्रकाश रणवां, सहायक आयुक्त जीएसटी भागीरथ चाहर, सहीराम पुनिया और गंगाराम कडवासरा ने भी अपने विचार व्यक्त किए। कार्यक्रम में अनिल रणवां, राजेन्द्र बलारा, एफसीआई प्रभारी अधिकारी राजेश पिलानिया, एडवोकेट कन्हैयालाल रणवां, रामनिवास भांभू, कपिल धांधू, वरिष्ठ चिकित्सा अधिकारी अशोक कुलहरी, मोहन हुड्डा, आंगद पिलानिया सहित बडी संख्या में शहर के गणमान्य जन उपस्थित थे। कार्यक्रम का संचालन शारीरिक शिक्षक शिशुपाल बुडानिया ने किया।

### आरोपी को गिरफ्तार किया

**खेतड़ी**, (निर्स)। खेतड़ी पुलिस ने देर शाम को गाडी से टक्कर मारकर हत्या के प्रयास करने के आरोपी को गिरफ्तार किया है। इस दौरान पुलिस ने वारदात के दौरान काम में ली गई गाडी भी जब्त की है। थानाधिकारी गोपाल लाल जांगिड ने बताया कि रंवा निवासी ठाकुर सिंह पुत्र लाचूराम गुर्जर रियोट दी का खेत 19 मार्च को उसका पोता जितेंद्र कुमार उर्फ धोलाराम गुर्जर मुकेश कुमार खे्रत को गिरानेकी को रहा था, तब बाबा भतरी मंदिर के पास नरहरि पुत्र ओमपाल निवासी रंवा अपनी बोलेरो गाडी लेकर आया तथा उसके पोते को जान से मारने की नीयत से बोलेरो की टक्कर मारी, जिस कारण उसके पोते के गंभीर चोटें आईं, जिसका इलाज सिंघाना में चल रहा है। इस दौरान आरोपी उसे मरा हुआ छोड़कर भाग गया। हत्या के प्रयास के मामले को गंभीरता से लेते हुए आरोपी की गिरफ्तारी तथा घटना में प्रयुक्त वाहन की बरामदगी के लिए गोपाल लाल थानाधिकारी के नेतृत्व में टीम का गठन किया गया। गडित टीम द्वारा मुखबीर तंत्र को सक्रिय किया गया तथा तकनीकी मदद से आसूचना का संकलन किया जाकर तलाश की जा रही थी। इस दौरान सूचना मिली कि वॉडित आरोपी नरहरि उर्फ गोल्या या गुर्जर ग्राम रंवा में है जो कि हरियाणा की तरफ भागने की फिराक में है। पुलिस टीम द्वारा आरोपी नरहरि उर्फ गोल्या या गुर्जर के रंवा स्थित टिकाने पर दक्षिण देकर दस्त्याब किया गया। आरोपी को बाद पुख्ताछ प्रकरण में गिरफ्तार कर वारदात में काम में ली गई बोलेरो गाडी को जब्त कर लिया। इस दौरान टीम में थानाधिकारी गोपाल लाल, एसएसआई कैलाश कुमार, एचसी राजबोली सिंह, कांस्टेबल महेश कुमार, जयप्रकाश आदि शामिल थे।

### शिविर में 103 रोगियों की जांच

**खेतड़ी**, (निर्स)। खेतड़ी कस्बे के स्वामी रामकृष्ण मिशन विवेकानंद स्मृति मंदिर में रविवार को निःशुल्क आँखों का शिविरलगाया गया। मिशन के सचिव स्वामी आत्मनिष्ठानंद महाराज ने शिविरका फीता काटकर शुभारंभ किया। शिविरमें जयपुर के सहाय गैंग रिसर्च सेंटर के विशेषज्ञ चिकित्सकों द्वारा 103 रोगियो की जांच की जाकर 38 रोगियो को मोतियाबिंद आपरेशन के लिए जयपुर रवाना किया गया। मिशनसचिव स्वामी आत्मनिष्ठानंद महाराज ने बताया कि रामकृष्ण मिशन द्वारा सामाजिक सरोकार की पहल करते हुए निःशुल्क चिकित्सा शिविर लगाया जा रहा है, जो गरीब व असहाय लोगों के लिए घरदान साबित हो रहा है। सामाजिक सरोकार में रामकृष्ण मिशन अपनी एक अलग पहचान बना रहा है। जिसमें स्वामी विवेकानंद के आदर्शों को मानते हुए महिलाओं को निःशुल्क सिलाई सेंटर में प्रशिक्षण देकर आत्मनिर्भर बनाया जा रहा है। वहीं बच्चों को कंप्यूटर के क्षेत्र में भी प्रशिक्षित किया जा रहा है। इसके अलावारामकृष्णमिशनद्वारा गरीबों में समय-समय पर वस्त्र व अन्य घरेलू सामग्री वितरित कर स्वामी विवेकानंद के कार्यों को चरितार्थ कर रहा है।रामकृष्णमिशनमें आने वाले हर व्यक्ति की समस्याएँ सुनकर उनका मौके पर ही समाधान कारवाया जाता है। उन्होंने बताया किरामकृष्णमिशनके सदस्य स्वामी विवेकानंद के बताए हुए मार्ग पर चलकर गरीब व असहाय लोगों की मदद करने में अग्रिम पंक्ति में खड़े हुए हैं। कार्यक्रम के दौरान असहाय लोगों को केबल वितरण भी किया गया।

### भगवान आदिनाथ की जयंती मनाई

**सीकर** (निर्स)। धार्मिक नगरी सीकर बजाज रोड स्थित स्थित 1008 शांतिनाथ दिगम्बर नया जैन मंदिर में चैत्र कृष्ण नवमी को जैन धर्म के प्रथम तीर्थंकर भगवान आदिनाथ की जयंती मनाई गई। पंडित जयंत कुमार शास्त्री ने बताया कि भगवान आदिनाथ, जिन्हें ‘ऋषभ देव के नाम से भी जाना जाता है, का जन्म अयोध्या में हुआ था। उन्होंने मानवता को अक्षर, कुषि एवं गिनती का ज्ञान दिया। भारत का नामकरण उनके प्रथम पुत्र भरत चक्रवर्ती के नाम पर हुआ।कार्यक्रम की शुरुआत प्रातः 7 बजे भगवान आदिनाथ के अभिषेक और शांति धारा से हुई। प्रियंक गंगवाल ने बताया कि पंडित जयंत कुमार जी शास्त्री के सानिध्य में सर्वविघ्नहरण श्री धर्मांतर ब्रह्मांडल विधान का आयोजन किया गया। और धर्म प्रेमी भ्रातृओं द्वारा भक्तान्तर पाठ का आयोजन किया गया। महेश बाकलीवाल ने बताया कि दिगंबर जैन पारसनाथ मंदिर, दंग की नसीया में प्रथम तीर्थंकर भगवान श्री आदिनाथ (ऋषभदेव) का जन्म कल्याणक महोत्सव अपार हर्षोल्लास, श्रद्धा एवं भक्तिभाव से मनाया गया। भगवान आदिनाथ के जन्म कल्याणक के उपलक्ष्य में प्रथम पालना झुलाने का परम सौभाग्य श्रीमान प्रदीप जी बाकलीवाल, मनोज जी बाकलीवाल, अभिभव जी बाकलीवाल, अंशुल जी बाकलीवाल परिवार को प्राप्त हुआ। इसके पश्चात समस्त जैन परिवारों ने पालना झुलाकर अक्षय पुण्य का लाभ प्राप्त किया एवं श्रद्धा से पुष्प-वृष्टि कर प्रभु को वंदन किया।पालना महोत्सव के उपरांत श्री आदिनाथ मंडल विधान का आयोजन विधिपूर्वक किया गया।

### यात्रियों का स्वागत किया

**सीकर** (निर्स)। लक्ष्मणगढ़ तहसील के घिरणिया बडा गाँव के 40 से अधिक पुरुष, महिलाएं एवं बच्चे भगतसिंह के शहादत दिवस पर घिरणियाँ बडा से बस द्वारा उनके अंतिम संस्कार स्थल हुसैनीवाला पहुंचे। जहाँ पर उन्हें श्रद्धासुमन अर्पित कर उनके विचारों पर चलने का प्रण लिया। इस दल का नेतृत्व घिरणिया बडा के पूर्व सरपंच मोहन फौजी के साथ व विकास अधिकारी भागीरथ सारण एवं राजस्थान प्रशासनिक सेवा के अधिकारी गंगाधर सारण कर रहे थे। ग्रामीणों ने सबसे पहले घिरणिया बडा में मोहन फौजी परिवार द्वारा पिछले वर्ष स्थापित भगतसिंह की प्रतिमा के समुप्य पुष्प अर्पित कर इंकलाब जिंदाबाद के नारों के साथ यात्रा का प्रारम्भ किया। दल के सालासर पहुंचने पर स्वामी केशवानन्द शिखर संस्थान समूह भढाडर सीकर के निदेशक रामनिवास ढाका ने तिरंगा भेंट कर हुसैनीवाला जाने वाले यात्रियों का स्वागत किया तथा अपने उद्बोधन में बताया कि मोहन सारण व भागीरथ सारण के परिवार ने युवा पीढी को एक संदेश दिया है कि शहीद भगत सिंह की विचारधारा को अपने जीवन में अपनते हुए देशहित में काम करें। आजादी के लिए संघर्ष करने वाले शहिदी के लिए सम्पन्न सभी देशवासीयों के दिल में होना चाहिए। इस अवसर पर इतिहासकार एवं लालासी प्रधानाचार्य अरविन्द भास्कर सहित सैकड़ों ग्रामवाससी मौजूद रहे।

### अपर लोक अभियोजक का अभिनंदन जारी

**तारानगर** (निर्स)। तारानगर के पंकज स्वामी को राजस्थान सरकार द्वारा तारानगर एडीजे कोर्ट के अपर लोक अभियोजक बनने पर क्षेत्रवासियों द्वारा स्वागत का मिसलिला अभी तक जारी है। रविवार को क्षेत्र के होटल रविक रिसोट में माला व सांफा पहनाकर स्वामी का स्वागत किया एवं बधाई दी। अधिवक्ता पंकज स्वामी ने इस सबका श्रेय पूर्व नेता प्रतिपक्ष राजेंद्र सिंह राठीड को दिया जिसकी वहीलत इस मुकाम पर पहुंचे है। इस मोके पर हाकम



# हाईटैशन लाइन के टूटे तार की चपेट में आने से एक ही परिवार के तीन युवक झुलसे, मौत

रास्ते में टूटा बिजली का तार बाइक को छू गया, जिसके करंट से बाइक सहित तीनों झुलस गए



हाईटैशन विद्युत लाइन के तार के करंट से मोटरसाइकिल कबाड़ में बदल गई।

**नागौर/डोडवाना,** (निर्स)। नागौर जिले के खीवसर उपखंड के गांव मुंडियाड से कडलु मार्ग पर हाईटैशन विद्युत लाइन के तार की चपेट में आने से एक ही परिवार के तीन व्यक्तियों की मोटरसाइकिल सहित जलने से मौके पर ही मौत हो गई। बिजली विभाग की इस बड़ी लापरवाही ने निंदीय लोगों की जान ले ली। सूचना मिलने पर भावंडा थाना पुलिस मौके पर पहुंची और शवों को राजकीय चिकित्सालय की मोर्चरी लाया गया। मृतकों के आक्रोशित परिजन और ग्रामीण आश्रितों को मुआवजे सहित विभिन्न मांगों को लेकर धरने पर बैठ गए।

जानकारी के अनुसार मुंदियाड

गांव में हुए हादसे में पीथाराम, कालुराम और जेठाराम की इस हादसे में मौत हुई है। ये तीनों बाइक पर सवार होकर जा रहे थे। रास्ते में टूटा हुआ बिजली का तार बाइक को छू गया, जिससे बाइक में तेज करंट दौड़ गया। करंट इतना तेज था कि बाइक सहित तीनों युवक झुलस गए। भावंडा एसएचओ मानवेंद्र सिंह ने बताया कि दोपहर करीब बारह बजे नागौर के मुंदियाड़ निवासी पीथाराम देवासी, कालुराम देवासी व जेठाराम देवासी एक बाइक पर सवार होकर मुंदियाड़ से कडलु जा रहे थे। रास्ते में 11 हजार केवी बिजली का तार टूटा हुआ था, उसके संपर्क में आते ही तीनों झुलस गए

■ **मृतकों के आक्रोशित परिजन और ग्रामीण आश्रितों को मुआवजे सहित विभिन्न मांगों को लेकर धरने पर बैठ गए**

और मौत हो गई। टूटे हुए तार में करंट दौड़ रहा था। आसपास के लोगों ने तुरंत बिजली विभाग को सूचना देकर सफाई बंद करवाई, लेकिन तब तक तीनों की मौत हो चुकी थी। ग्रामीणों ने बिजली विभाग की लापरवाही को लेकर आक्रोश



लोगों ने मृतकों के आश्रितों के लिये मुआवजे की मांग की।

जताया है। घटना को लेकर ग्रामीण व खीवसर विधायक रवंतराम डांगा मौके पर पहुंचे और दुखद घटना पर शोक व्यक्त करते हुए हर संभव मदद दिलाने का भरोसा दिया।

ग्रामीणों के साथ बीच रास्ते में बैठ गये और विद्युत विभाग की लापरवाही की बात कही। वहीं खीवसर विधायक रवंतराम डांगा व नागौर सांसद हनुमान बेनीवाल ने अपने सोशल मीडिया अकाउंट द्वारा परिवार के प्रति गहरा दुख प्रकट किया है। नागौर के मुंडियाड में एक ही परिवार के तीन व्यक्तियों की करंट की चपेट में आने से हुई मौत के मामले में विधायक रवंतराम डांगा मौके पर पहुंचे और पीड़ित परिवार को उचित

न्याय एवं मुआवजा दिलवाने की मांग की। जिला कलेक्टर, उपखंड अधिकारी, तहसीलदार, थानाधिकारी सहित विद्युत विभाग के उच्च अधिकारियों से दूरभाष पर वार्ता कर तुरंत प्रभाव से पीड़ित परिवार को नियमानुसार मुआवजा दिलवाने के लिए निर्देशित किया। वहीं खीवसर विधायक रवंतराम डांगा, अतिरिक्त पुलिस अधीक्षक प्रवेंद्र सिंह, मुंडवा पुलिस उपाधीक्षक गोपाल सिंह और अधीक्षण अभियंता अशोक चौधरी मौके पर पहुंचे और धरने पर बैठे लोगों से सलमाइश की। मृतकों के आश्रितों को 15-15 लाख रुपये के मुआवजे की भी मांग सरकार से की है।

# बोलेरो और कार की टक्कर में 10 जने घायल

चार की हालत गंभीर, छह जनों को मामूली चोटें आईं



घायलों को राजकीय बीडीके अस्पताल में भर्ती करवाया गया।

**झुंझुनू,** (निर्स)। सदर थाना इलाके के बीड़ में हुए सड़क हादसे में 10 जने घायल हो गए। आमने-सामने की हुई बोलेरो और कार की टक्कर से चार गंभीर घायलों को राजकीय बीडीके अस्पताल में भर्ती किया गया है, जहां उनका इलाज चल रहा है। शेष छह घायलों को मामूली चोटें होने के कारण प्राथमिक उपचार के बाद छुट्टी दे दी गई।

जानकारी के मुताबिक सुलताना गांव के रहने वाले दो दंपती समेत आठ

महिलाएं और पुरुष अनुयायी संत श्रीजय गुरुदेव महाराज के सालाना आयोजन मुक्ति दिवस के कार्यक्रम में हिस्सा लेने के लिए मंडवा रोड पर दुराना गांव जा रहे थे। बीड़ में जब उनकी बोलेरो गाड़ी पहुंची तो सामने से एक कार आई, जो रॉय साइड में आते हुए सामने से बोलेरो को टक्कर मार दी। टक्कर से दोनों वाहन क्षतिग्रस्त हो गए। घायलों को राजकीय बीडीके अस्पताल में भर्ती करवाया गया। सदर पुलिस भी

मौके पर पहुंची। इस हादसे में सुलताना निवासी मानसिंह व उनकी पत्नी अंतर कंवर, सत्यनारायण और उनकी पत्नी धोल, धर्मवीर, विजय, प्रेम और पूजा घायल हो गए। वहीं कार सवार हरियाणा निवासी दो जने भी घायल हुए हैं। इनमें से धर्मवीर, मानसिंह, धोल व पूजा का इलाज चल रहा है। शेष सभी को छुट्टी दे दी गई है। पुलिस ने दोनों वाहनों को जब्त कर लिया है। वहीं मामले की जांच शुरू कर दी है।

## युवक ने आत्महत्या की

**टोंक,** (निर्स)। कोतवाली थाना क्षेत्र में शनिवार देर रात को एक युवक ने कमरे में पंखों से रस्सी बांधकर उसके लटककर अपनी जीवनलीला समाप्त कर ली। उसके साथ रहने वाले उसका छोटे भाई जब बाजार से वापस आया तो कमरे की कुंडी अंदर से बंद मिली, जिसके बाद दरवाजे को जोर से धक्का दिया तो दरवाजा खुल गया। जहां कमरे में उसका बड़ा भाई पंखे से लटका मिला, पास ही रहने वाले अन्य परिजनों को इसकी सूचना दी। परिजन उसे सआदत अस्पताल लेकर पहुंचे, जहां डॉक्टरों ने उसे मृत घोषित कर दिया। रविवार को पुलिस ने पोस्टमार्टम करवाकर शव परिजनों को सौंप दिया।

थाना कोतवाली प्रभारी भंवर लाल वैष्णव ने बताया कि मृतक आकाश नामा पुत्र गिरांज प्रसाद नामा निवासी

नोशे मियां का पुल नाइयों की गली जो बड़ा कुआं क्षेत्र में किराए की दुकान में रेडोमेड की दुकान लगाता था। दोनों भाई आकाश और उसका छोटा भाई कन्हैयालाल उनके मकान के पास ही कमल कुमार जैन के मकान में किराये से रहते थे। वहीं मृतक आकाश शनिवार रात को अकेला था और उसका छोटा भाई बाजार गया हुआ था, रात करीब दस बजे उसका छोटा भाई बाजार से वापस आने पर दरवाजा बन्द होने से उसको आवाज लगाई तो उसने दरवाजा नहीं खोला, तो उसने जोर से दरवाजे के धक्का दिया तो दरवाजा खुल गया, जहां उसे आकाश पंखे पर रस्सी के सहारे लटका मिला। मौके पर कोई सुसाइड नोट नहीं मिला है, पुलिस ने मामला दर्ज कर जांच शुरू कर दी है।

## 40 किलो डोडा-चूरा जब्त

**भीलवाड़ा,** (निर्स)। शहर की सदर थाना पुलिस ने भीलवाड़ा-कोटा मार्ग पर स्थित कोटड़ी चौराहा क्षेत्र में नाकाबंदी के दौरान एक कार से 40 किलो 675 ग्राम डोडा-चूरा जब्त कर एक तस्कर को गिरफ्तार किया है, जबकि दो फरार हो गये। सदर थाना पुलिस के अनुसार, थाना प्रभारी केलाश विश्नोई कोटड़ी चौराहा क्षेत्र में हाइवे पुलिसिया पर नाकाबंदी कर रहे थे। इस दौरान मांछलागढ़ की ओर से एक रिफ्ट कार को पुलिस ने रुकवाया। इसमें सवार तीन में से दो लोग पुलिस को देखकर भाग छूटे, जबकि किटीया निवासी प्रकाश जाट को पुलिस ने पकड़कर कार की तलाशी ली तो उसमें दो कट्टों में भरा 40 किलो 675 ग्राम डोडा-चूरा मिला, जिसे कार सहित जब्त कर लिया।

## नाबालिग लड़की से दुष्कर्म

**जयपुर।** तूंगा थाना इलाके में धोखे से मिलने के बहाने बुलाकर एक नाबालिग लड़की से दुष्कर्म करने का मामला सामने आया है। पीड़िता का आरोप है कि आरोपित ने उसका अश्लील वीडियो बनाकर वायरल करने की धमकी देकर ब्लैकमेल कर रहा है। पीड़िता के पिता ने थाने में मामला दर्ज करवाया है।

पुलिस ने बताया कि दौसा के रहने वाले व्यक्ति ने मामला दर्ज करवाया कि उसकी नाबालिग बेटी से परिचित युवक ने दुष्कर्म किया है। आरोप है कि नाबालिग बेटी से बातचीत के दौरान आरोपी युवक ने दोस्ती कर ली। 16 मार्च को सुबह आरोपी ने धोखे से मिलने के बहाने बुलाया। मिलने जाने पर नाबालिग बेटी को आरोपी एक कैफे में ले गया। कैफे में आरोपी ने नाबालिग का सैफे जबरदस्ती की। विरोध करने पर डरा-धमकाकर नाबालिग के साथ दुष्कर्म किया। अपने मोबाइल में अश्लील वीडियो बना लिए। अश्लील वीडियो को वायरल करने की धमकी देकर ब्लैकमेल किया।

# 70 लाख रुपये का सात क्विंटल अवैध डोडा-पोस्त बरामद, आरोपी फरार

■ **बैंक करेंसी परिवहन में प्रयुक्त आने वाली जैसी गाड़ी बनाकर अवैध डोडा-पोस्त की तस्करी की जा रही थी**

■ **सरहद भोलागर नगर लुणवा में खेत में बने कमरे में खड़ी एक बैंक की करेंसी परिवहन में उपयोग लेने वाली जैसी फर्जी गाड़ी को पकड़ा**

■ **पुलिस ने कार्रवाई के दौरान सुरक्षा गार्ड की वर्दी, एक बारह बोर राइफल मय सात कारतूस बरामद किए**

पुलिस ने बैंक की करेंसी परिवहन करने जैसी प्रयुक्त गाड़ी को जब्त किया है। पुलिस अधीक्षक नरेंद्र सिंह मीणा ने बताया कि पुलिस उप अधीक्षक गुडामालानी सूखाराम के सुपरविजन में गुडामालानी पुलिस थानाधिकारी देवीचंद ढाका मय टीम द्वारा बैंक की करेंसी परिवहन जैसी गाड़ी में भरे भारी मात्रा में 7 क्विंटल 38 किलोग्राम अवैध डोडा-पोस्त तथा 1 बारह बोर राइफल मय सात कारतूस बरामद किये।

वाहन में 7 क्विंटल 38 किलोग्राम अवैध डोडा-पोस्त बरामद किया गया। गाड़ी के अन्दर एक 12 बोर राइफल मय सात कारतूस भी बरामद किये गये। पुलिस कार्रवाई की भनक लगने पर आरोपी फरार हो गये।

एसपी मीणा ने बताया कि मुलजिमान ने अवैध डोडा-पोस्त के परिवहन में बैंक करेंसी के परिवहन हेतु उपयोग में ली जाने वाली गाड़ी जैसी

## नाले में 10 फीट लम्बा मगरमच्छ आया

■ **मगरमच्छ को रेस्क्यू कर चम्बल में छोड़ा**

की टीम मौके पर पहुंची और एक घंटे की मशक्कत के बाद रिससों से बांधकर मगरमच्छ को रेस्क्यू किया गया। गुमानपुरा थानाधिकारी ने बताया कि बल्लभवाड़ी इलाके में मंदिर के समीप नाले में मगरमच्छ की सूचना मिली। वन विभाग की टीम को मौके पर बुलाया गया। वन विभाग की टीम ने मौके पर पहुंच कर मगरमच्छ को रेस्क्यू कर चम्बल नदी में छोड़ दिया।

कोटा, (निर्स)। गुमानपुरा इलाके के बल्लभवाड़ी क्षेत्र में मंदिर के समीप नाले में एक 10 फीट लम्बा मगरमच्छ घुस आया। जानकारी के अनुसार मगरमच्छ मंदिर के पास नाले में कीचड़ में छिपा बैठा था। मंदिर के पुजारी की नजर मगरमच्छ पर पड़ी तो पुजारी ने शोर मचाना शुरू कर दिया और मौके पर लोगों की भीड़ एकत्र हो गई। वहीं रिहायशी कॉलोनी में मगरमच्छ की सूचना पाकर गुमानपुरा पुलिस भी मौके पर पहुंची और वन विभाग की टीम को सूचना दी गई, सूचना पाकर वन विभाग

■ **पुलिस जांच में सामने आया है कि युवक की मौत सात दिन पहले अत्यधिक नशे के चलते हो गई थी**

■ **फार्म हाउस में शव पड़ा होने का मामला, कुत्तों ने शव नौचकर सिर धड़ से अलग कर दिया था**

पंचायत देवलिया के गांव रामपुर के रहने वाले श्रवण लाल प्रजापत (48) पुत्र पंचूराम प्रजापत के रूप में हुई थी। पुलिस ने एफएसएल टीम की मदद से सबूत जुटाकर शव को बगरू सीएससी में रखवाया था। पुलिस ने रविवार

दोपहर मेडिकल बोर्ड से पोस्टमार्टम करवाकर शव परिजनों को सौंप दिया। पुलिस पूछताछ में परिजनों ने बताया कि मृतक श्रवण लाल प्रजापत जयपुर में काम करता था। शराब पीने का आदी था। कई बार दो-चार दिन तक घर नहीं लौटता था। मोबाइल की भी नहीं रखता था। 15 मार्च को घर से निकला था। इसके बाद वापस घर नहीं लौटा। पहले की स्थिति को देखते हुए परिजनों ने अपने स्तर पर ढूंढने के बाद पुलिस में गुमशुर्गी दर्ज नहीं करवाई। पुलिस प्रथमदृष्टया माना जा रहा है कि 15 मार्च को ही शराब के अत्यधिक नशे के कारण वह फार्म हाउस में पेड़ के नीचे बैठ गया। अत्यधिक नशे में होने के कारण उसकी बैठे-बैठे ही मौत हो गई। कोई संचालने वाला नहीं होने के कारण शव सड़ गया। शव को कुत्तों ने नौचना शुरू किया। कुत्तों के नौच-नोच कर धड़ से सिर को अलग तक कर डाला।

# करोड़ों की सायबर ठगी के मामले में एक गिरफ्तार

**श्रीगंगानगर,** (निर्स)। मजदूर के बैंक खाते में करोड़ों रुपये के लेनदेन के साइबर ठगी मामले में आरोपी विरेन्द्र सिंह निवासी सुखवंत सिनेमा के पास, पुरानी आबादी को गिरफ्तार किया गया है। इसे लेकर पुरानी आबादी थाना में 3 बी निवासी रमेश भाट ने मामला दर्ज करवाया था।

जानकारी के अनुसार मुखबिर की सूचना पर आरोपी को उसके घर से ही गिरफ्तार किया गया है। इस मामले में पहले एक अन्य आरोपी रोहित गोयल की गिरफ्तारी जयपुर से हुई थी। पीड़ित रमेश भाट ने पुलिस को बताया कि विरेन्द्र सिंह ने उसे नौकरी दिलाने के

■ **मजदूर के बैंक खाते में करोड़ों रुपए के लेनदेन के सायबर ठगी का मामला**

नाम पर बैंक खाता खुलवाने के लिए राजी किया। रमेश ने विरेन्द्र सिंह को अपने दस्तावेज दे दिए तो आरोपी ने एसबीआई जैसीटी मिल में करंट अकाउंट खुलवा दिया। विरेन्द्र सिंह ने इस खाते के साथ अपना मोबाइल नंबर जुड़वा लिया।

यह खाता आगे रोहित गोयल नामक व्यक्ति को किराए पर दे दिया

गया। मई 2024 में खाते में करीब तीन करोड़ का लेनदेन हुआ। जब बैंक और जांच एजेंसियों की नजर इस खाते पर पड़ी तो रमेश को पूछताछ के लिए बुलाया गया। यहीं से उसे ठगी का अहसास हुआ और उसने पुलिस में शिकायत दी।

मामले की जांच कर रहे हेड कांस्टेबल कमलेश मीणा ने बताया कि ठगी के तौर-तरीके के बारे में अभी जांच की जा रही है। प्रथमदृष्टया ऐसा लग रहा है कि आरोपी की अहम भूमिका जरूरतमंद लोगों के नाम से खाते खुलवाकर साइबर ठगों को किराए पर देने की थी।

**सादुलपुर,** (निर्स)। राष्ट्रीय राजमार्ग-52 चूरू-सादुलपुर सड़क पर स्थित एक ट्रक और एंबुलेंस की रविवार शाम को हुई भिड़ंत में एम्बुलेंस चालक व एक अन्य की मौत हो गई, जबकि तीन गंभीर रूप से घायल हो गए। दुर्घटना इतनी भीषण थी कि एंबुलेंस के परखच्चे उड़ गए। हालांकि मामला तारानगर क्षेत्र का है। सूचना मिलते ही पुलिस मौके पर पहुंची तथा घटना का मौका निरीक्षण किया है तथा घायलों को अस्पताल में रेफर करवाया। राष्ट्रीय राजमार्ग 52 पर स्थित गांव राजू की ढाणी के पास हुई सड़क दुर्घटना के बाद एक बार सड़क मार्ग पर जाम लग गया।

प्राप्त पुलिस सूत्रों के अनुसार सादुलपुर निवासी निवासी 30 वर्षीय महिला सीमा उर्फ बबली पत्नी जगदीश कुमार की तबीयत ज्यादा खराब होने पर स्थानीय एक निजी अस्पताल से उपचार के लिए एम्बुलेंस से बीकानेर लेकर जा रहे थे। एंबुलेंस में शिव



ट्रक व एम्बुलेंस की टक्कर में एम्बुलेंस गाड़ी क्षतिग्रस्त हो गई।

कुमार, रतनलाल व सुमन सवार थे। एंबुलेंस को खारिया हाल राजगढ़ निवासी 35 वर्षीय राजेश गोदारा चला रहा था।

सादुलपुर से बीकानेर लेकर जाते समय रास्ते में राजू की ढाणी गांव के पास पहुंचे तो चूरू की ओर से आ रहे एक ट्रक से एंबुलेंस की भिड़ंत हो गई।

सड़क निर्माण के कारण एक लाईन बन्द थी, जिसके कारण एक ही सड़क पर दोनों वाहन आ रहे थे। दृष्टवाचारा के गोसेवक विक्की ने अपनी टीम के

■ **तीन गंभीर रूप से घायलों को प्राथमिक उपचार के बाद जयपुर रेफर किया**

■ **बीमार महिला को निजी अस्पताल से एंबुलेंस चालक बीकानेर ले जा रहा था**

साथ तीन घायल 32 वर्षीय रतनलाल, 30 वर्षीय सुमन देवी व 45 वर्षीय शिव कुमार को चूरू के डीबी अस्पताल पहुंचाया, जहां इलाज के दौरान शिव कुमार की मौत हो गई गयी। वहीं हादसे में गंभीर घायल रतनलाल व सुमन को प्राथमिक इलाज के बाद जयपुर रेफर किया गया। दूसरी ओर राजगढ़ में एंबुलेंस चालक राजेश गोदारा की भी मौत हो गयी। देर शाम तक मामला दर्ज नहीं हुआ है।








# दो दिन से घर से लापता मां-बेटी के शव खेत में बने पाँण्ड में मिले

पुलिस ने दोनों शवों को पुलिस सुरक्षा में लेकर मोर्चरी में रखवाया

**मालपुरा, (निर्स)।** मालपुरा उपखण्ड क्षेत्र के पचेवर कस्बे में पावर हाऊस के पास खेत में बने फार्म पोण्ड में रविवार को एक विवाहित महिला व मासूम बच्ची का शव तैरता मिलने से क्षेत्र में सनसनी फैल गई। सूचना पर पहुंची पुलिस ने दोनों शवों को पुलिस सुरक्षा में लेकर मालपुरा जिला अस्पताल की मोर्चरी में रखवाया। मृतक विवाहिता के पिता ने पचेवर थाने में मामला दर्ज कराया है।



विवाहित महिला व मासूम बच्ची।

परिजनों द्वारा मां-बेटी को जगह-जगह तलाश किया गया लेकिन कोई सुराग नहीं मिला। रविवार को दोपहर ग्रामीणों

के जरिये सूचना मिली कि पावर हाऊस के पास एक खेत में बने फार्म पाँण्ड में दो शव तैर रहे हैं। सूचना पर पहुंची

पुलिस ने मौजूद ग्रामीणों के सहयोग से दोनों शवों को बाहर निकाल उनकी पहचान नसीब व मनीषा भाण्ड मां-बेटी के रूप में की। परिजनों ने बताया कि 22 मार्च को उनकी और से पचेवर थाने में गुमशुदगी का मामला दर्ज करवाया गया था। मृतक नसीब का विवाह चार साल पूर्व पचेवर निवासी जीतराम भाण्ड के साथ सम्पन्न हुआ था। मृतका का पति जयपुर रोजगार के लिये गया हुआ था, 21 मार्च को नसीब अपनी बेटी के साथ बिना परिजनों को बताये घर से निकली थी, जो देर शाम तक घर नहीं लौटी। ससुराल पक्ष की और से पीहर पक्ष को भी मामले की सूचना दी गई। सूचना पर मालपुरा

जिला अस्पताल पहुंचे मृतका के पिता समेलिया थाना क्षेत्र फागी निवासी राघव पुत्र शम्भु भाण्ड ने पुलिस को दी रिपोर्ट में उसकी बेटी के साथ मारपीट व प्रताड़ित करने के चलते नसीब द्वारा अपनी जीवनलीला समाप्त करने जैसा कदम उठाने का अंदेशा बताया है। दोनों मां-बेटी का शव घर से महज लगभग चार सौ मीटर दूर एक खेत में बने फार्म पाँण्ड में तैरता मिला है। दिनभर पीहर व ससुराल पक्ष के लोगों के बीच सामाजिक स्तर पर बातचीत का दौर चला लेकिन सहमति नहीं बनने पर मृतका के पिता की और से दी रिपोर्ट पर मामला दर्ज करने के बाद शव का पोस्टमार्टम करा सुपुर्द किया गया।

## पांच साल पुराने 40 करोड़ के धोखाधड़ी मामले में एक और आरोपी गिरफ्तार

- मामले के अन्य पांच आरोपियों को 21 मार्च को ही सुप्रीम कोर्ट से अग्रिम जमानत मिली थी
- हिरासत में लिए जाने के करीब 20 घंटे बाद शाम को परिजनों को गिरफ्तारी की सूचना दी

22 दिसंबर 2019 को ज्योति सीमेंट वाले प्रेम अग्रवाल, उसके पुत्र प्रदीप अग्रवाल, पंकज अग्रवाल, पत्नी कमला अग्रवाल, पुत्रवधू रेखा अग्रवाल व नेहा अग्रवाल पर करीब 40 करोड़ रुपए की धोखाधड़ी करने के आरोप में मुकदमा दर्ज करवाया था। मामले की जांच एसओजी जयपुर के डीवाईएसपी शिवकुमार भारद्वाज कर रहे हैं।

पंकज अग्रवाल को हिरासत में लेने पर उनकी पत्नी नेहा अग्रवाल की ओर से न्यायिक मजिस्ट्रेट के सामने याचिका लगाई गई। उन्होंने अपने पति को अवैध हिरासत में रखने का आरोप लगाया। इसे लेकर न्यायिक मजिस्ट्रेट ने जवाहरनगर एसएचओ से रविवार 11 बजे से पहले वस्तु स्थिति की रिपोर्ट तलब की। नेहा अग्रवाल के वकील विपिन सिद्ध ने बताया कि इस मामले

में प्रेम अग्रवाल, कमला अग्रवाल, प्रदीप अग्रवाल, रेखा अग्रवाल, नेहा अग्रवाल की अग्रिम जमानत याचिका 21 मार्च को ही सुप्रीम कोर्ट ने स्वीकार कर ली थी। याचिकाकर्ता नेहा अग्रवाल के पति पंकज अग्रवाल अपने भाई प्रदीप अग्रवाल के साथ दिल्ली से वापिस लौट रहे थे। रास्ते में ही मीरा चौकी पर नाकाबंदी कर पुलिस ने पंकज अग्रवाल को गाड़ी से उतार लिया।

एडवोकेट सिद्ध ने बताया कि पुलिस ने पंकज अग्रवाल के परिवार को गिरफ्तारी संबंधी कोई दस्तावेज नहीं दिखाया और इतना ही बताया गया कि एसओजी यूनिट की ओर से इस आशय के निर्देश मिले हैं। एडवोकेट सिद्ध ने बताया कि इसके बाद पंकज अग्रवाल को एक निजी कार में बैठाकर ले गए। पंकज अग्रवाल को अग्रिम

जमानत नहीं मिली थी। उसे गिरफ्तार किया गया है। आरोपी को श्रीगंगानगर कोर्ट में पेश किया जाएगा।

मामले का दूसरा रोचक पहलू यह भी सामने आया है कि इस मामले में एसओजी 21 मार्च तक पेश की तथ्यात्मक रिपोर्ट में पंकज अग्रवाल को आरोपी नहीं मान रही थी। पंकज अग्रवाल के अधिवक्ता विपिन सिद्ध ने बताया कि हमारी ओर से छह में से पांच आरोपियों की अग्रिम जमानत याचिका सुप्रीम कोर्ट में लगाई गई थी। इसका कारण यह था कि एसओजी की ओर से हाईकोर्ट और सुप्रीम कोर्ट में पेश की गई तथ्यात्मक रिपोर्ट में पंकज का नाम तक शामिल नहीं होता था। वरना हमारी ओर से पांच की जगह सभी छह आरोपियों की ही जमानत याचिका लगाई जा सकती थी। जब एसओजी के हाथ गिरफ्तारी से खाली रह गए तो जिस पर आरोप नहीं मान रहे थे, उसे तरह गिरफ्तार किया गया जैसे कि गंभीर आपराधिक प्रवृत्ति के आरोपी को गिरफ्तार किया जाता है।

### शांतिभंग में नौ गिरफ्तार

**सादलपुर, (निर्स)।** राजगढ़ थाना पुलिस की ओर से चिटा, हेरोइन और नशीले पदार्थों के खिलाफ चलाए गए अभियान अंतर्गत माता मंडी क्षेत्र में शांति भंग करने के आरोप में रविवार को नौ आरोपियों को गिरफ्तार किया है। थानाअधिकारी राजेश कुमार सिहाग ने बताया कि अभियान अंतर्गत माता मंडी क्षेत्र में कुछ लोग आपस में झगडा कर रहे थे। पुलिस को सूचना मिलते ही पुलिस मौके पर पहुंची तथा झगडे का कारण पूछा तो एक दूसरे को मारने पीटने पर उतारू हो गए। उन्होंने बताया कि मामले में समझाने के बाद भी झगडा करने पर आरोपी अमित कुमार जाट, रोहित राजपूत, प्रेम शर्मा, साहिल कायमखानी तथा विपिन मेघवाल, रोहित रेगर, किशन राजपूत, प्रवीण जाटव नीरज योगी को शांतिभंग के आरोप में गिरफ्तार किया गया। उन्होंने बताया कि आरोपियों के खिलाफ शांति भंग करने के आरोप में मामला दर्ज किया गया है।

## महिला सशक्तिकरण के क्षेत्र में किशनगढ़बास की बेटी प्रज्ञा पालावत का सम्मान

**किशनगढ़ बास, (निर्स)।** खैरथल-तिजारा जिले के किशनगढ़ बास की बेटी व भारत की सर्वोच्च न्यायालय सुप्रीम कोर्ट में अधिवक्ता प्रज्ञा पालावत को अंतर्राष्ट्रीय महिला दिवस पर महिला सशक्तिकरण, समानता और न्याय की वकालत के क्षेत्र में अद्वितीय योगदान के लिए प्रशस्ति पत्र देकर सम्मानित

- सुप्रीम कोर्ट में वकील हैं प्रज्ञा पालावत, अंतर्राष्ट्रीय महिला दिवस पर मिला प्रशस्ति पत्र

किया गया है जो किशनगढ़ बास के पालावत परिवार के साथ जिले के लिए गौरव की बात है। किशनगढ़बास की बेटी व सुप्रीम कोर्ट अधिवक्ता प्रज्ञा पालावत के पिता एडवोकेट संजीव सिंह बारेट किशनगढ़बास बार एसोसिएशन के सदस्य हैं तथा जिला कांग्रेस कमेटी अलवर में प्रवक्ता हैं। बारेट ने बताया कि उनकी बेटी प्रज्ञा पालावत को अंतर्राष्ट्रीय महिला दिवस पर भारतीय न्यायविद परिषद और अखिल भारतीय बार एसोसिएशन की ओर से महिला सशक्तिकरण, समानता और न्याय की वकालत के क्षेत्र में अद्वितीय योगदान



सुप्रीम कोर्ट की अधिवक्ता प्रज्ञा पालावत ( बीच में )प्रशस्ति पत्र प्राप्त करते हुये।

के लिए प्रशस्ति पत्र देकर सम्मानित किया गया है। यह सम्मान न्यायमूर्ति डॉ. के.जी. बालाकृष्णन, भारत के पूर्व मुख्य न्यायाधीश और न्यायमूर्ति विनीत सरन अध्यक्ष रावी और ब्यास जल न्यायधिकरण और सेवानिवृत्त न्यायाधीश सुप्रीम कोर्ट के यहां प्रदान किया गया। प्रज्ञा पालावत को मिले सम्मान पर प्रज्ञा पालावत के दादा बरिष्ठ अधिवक्ता एवं पदमश्री से सम्मानित

कवि सूर्यदेव सिंह बारेट ने खुशी जाहिर की और कहा यह सम्मान पूरे परिवार का नहीं बल्कि क्षेत्र व जिले का सम्मान है। किशनगढ़ बास निवास पर अधिवक्ताओं एवं परिचित लोगों ने पिता सजीव सिंह बारेट व दादा सूर्यदेव सिंह बारेट को बेटी प्रज्ञा पालावत के सम्मानित होने पर बधाई दी। इस अवसर पर बारेट परिवार ने लोगों को मिठाई खिलाकर मुंह मीठा कराया।

## ‘राजस्थान का इतिहास हमारी धरोहर है’

**जयपुर।** मानसरोवर स्थित एक ऑडिटोरियम में रविवार को चळ्कोई फाउंडेशन द्वारा इतिहास पर चर्चा कार्यक्रम का आयोजन किया गया। इस आयोजन में राजस्थान के इतिहास में कर्नल जेम्स टॉड के योगदान पर गहन चर्चा हुई। इसी दौरान राजस्थान विधानसभा के मुख्य सचिवक जोगेश्वर गर्ग ने राजस्थानी भाषा की मान्यता का मुद्दा भी पुरजोर तरीके से उठाया। इस आयोजन ने न सिर्फ कर्नल जेम्स टॉड के योगदान को याद किया, बल्कि राजस्थानी भाषा और संस्कृति के संरक्षण और संवर्धन की दिशा में एक नई ऊर्जा भर दी।

कार्यक्रम में राजस्थान की प्रख्यात इतिहासकार डॉ. रीमा हुजा ने कर्नल टॉड के जीवन और उनके द्वारा किए गए ऐतिहासिक कार्यों पर विस्तार से जानकारी दी। उन्होंने कहा कि टॉड ने बिना किसी औपचारिक ऐतिहासिक

- चळ्कोई फाउण्डेशन के हिस्ट्री टॉक कार्यक्रम में राजस्थानी भाषा को लेकर संकल्प पारित
- मुख्य सचेतक जोगेश्वर गर्ग, जिला कलक्टर जितेन्द्र सोनी, शिक्षाविद राजवीर सिंह ने विचार व्यक्त किए

प्रशिक्षण के बावजूद, राजस्थान के इतिहास को एक विशद और विलक्षण रूप में प्रस्तुत किया। डॉ. हुजा ने उनके योगदान को अनुकरणीय बताते हुए कहा कि टॉड ने राजस्थान की जनजातियों, पर्व-त्योहारों, परंपराओं, और

शौर्यगाथाओं को कलमबद्ध कर एक अमूल्य धरोहर सहेजने का काम किया। गर्ग ने कहा कि इतिहास को हमेशा तथ्यों के आधार पर देखा जाना चाहिए। उन्होंने समाजवादी पार्टी के सांसद रामजीलाल सुमन के बयान पर विरोध प्रकट करते हुए कहा कि वोटर बैंक की राजनीति के लिए इतिहास का दुरुपयोग नहीं होना चाहिए। जयपुर के जिला कलेक्टर डॉ. जितेन्द्र कुमार सोनी ने अपने संबोधन में राजस्थानी भाषा और उसकी महत्ता पर जोर देते हुए कहा कि प्रधानमंत्री नरेंद्र मोदी द्वारा नई शिक्षा नीति में मातृभाषा में शिक्षण की जो व्यवस्था की गई है, वह अत्यंत सराहनीय है। उन्होंने कहा कि राजस्थानी भाषा को भी एक आधिकारिक दर्जा दिलाने के लिए निरंतर प्रयासों की आवश्यकता है। सोनी ने राजस्थान की समृद्ध सांस्कृतिक विरासत और उसकी भाषाई सुंदरता को सहेजने पर बल दिया।

# पुलिस ने अनशनकारी को जयपुर रैफर किया

**झुंझुनूं, (निर्स)।** कलेक्ट्रेट के बाहर गुद्गागौड़जी के टोडी में जमीन विवाद को लेकर न्याय की गुहार लगा रहे रोशनलाल मेघवाल को रविवार को मेडिकल रिपोर्ट के आधार पर पुलिस ने जयपुर भेज दिया है।

जानकारी के अनुसार रोशनलाल मेघवाल व दो अन्य राजेश देवी तथा संजय कुमार पिछले पांच दिन से कलेक्ट्रेट के बाहर अनशन पर बैठे थे। शनिवार को रोशनलाल मेघवाल की तबियत बिगड़ने पर उसे बीडीके अस्पताल में भर्ती करवाया गया। रात को रोशनलाल बिना मेडिकल स्टाफ को बताए वापिस अनशन स्थल पर पहुंच गया। सुबह वापिस पुलिस पहुंची और रोशनलाल को बीडीके अस्पताल ले आई। जहां पर मेडिकल टीम ने रोशनलाल के स्वास्थ्य की जांच की। जिसमें गंभीर हालत होने पर उसे जयपुर रैफर करने का परामर्श दिया। चिकित्सकों की रिपोर्ट पर जब कोतवाल हरजिंदर सिंह रोशनलाल को

एंबुलेंस में बैठाने के लिए ले जा रहे थे, तो रोशनलाल एक बार फिर तैश में आ गया और पुलिस से खुद को छुड़वाने लगा। लेकिन पुलिस ने जबरदस्ती रोशनलाल को एंबुलेंस में बैठाकर उसे जयपुर के लिए रवाना किया। इधर, रोशनलाल को जयपुर रवाना करने पर अनशन पर बैठे राजेश देवी और संजय कुमार ने बताया कि पहले गुद्गागौड़जी पुलिस और प्रशासन कथित भूमाफियाओं से मिला हुआ था। अब झुंझुनूं पुलिस और प्रशासन की मिलीभगत भी सामने आ रही है। राजेश देवी ने बताया कि जब डॉक्टर अनशन स्थल पर आकर जांच कर रहे थे। तो वे बता रहे थे कि सब ठीक है। लेकिन बाद में पुलिस और प्रशासन के दबाव में चिकित्सक गलत रिपोर्ट बताकर रोशनलाल को जयपुर भेजा है। ताकि यह अनशन और धरना यहीं पर खत्म हो जाए।

इधर, रोशनलाल मेघवाल को जयपुर रैफर किए जाने के बाद भी कलेक्ट्रेट के बाहर धरना व अनशन

जारी है। रोशनलाल के जयपुर रैफर की सूचना मिलने पर विभिन्न संगठनों के प्रतिनिधि धरना स्थल पहुंचे। यहां पर भी वक्ताओं ने आरोप लगाया कि रोशन मेघवाल को जबरदस्ती बीडीके अस्पताल भेजा। जहां से उन्हें जयपुर रैफर कर दिया गया। इससे पहले, स्वास्थ्य विभाग की टीम ने धरना स्थल पर पहुंचकर मेघवाल का स्वास्थ्य परीक्षण किया था, जिसे ठीक बताया गया था। इसी दौरान, राजेश देवी को भी पुलिस ने बीडीके अस्पताल में भर्ती करवा दिया। धरने के दौरान भीम आर्मी के जिलाध्यक्ष विकास आल्हा, बसपा के पूर्व जिलाध्यक्ष बंशीधर भीमसरिया, जिला संघर्ष समिति के पूर्व अध्यक्ष प्रोफेसर जयलाल सिंह, डीके महरिया और अन्य नेताओं ने धरने को संबोधित किया। धरने में भीम आर्मी के पूर्व जिला अध्यक्ष रवि सेवदा, प्रभुदयाल रेगर, महेंद्र सिंह कारावास, वयोवृद्ध तोताराम सैनी सहित कई प्रदर्शनकारी शामिल थे।

## केंद्रीय मंत्री ने ए.एस.आई. अधिकारियों से सोनार किले को लेकर चर्चा की



केंद्रीय मंत्री गजेंद्रसिंह शेखावत ( दांये से प्रथम ) ने सर्किट हाउस में आर्कियोलॉजिकल सर्वे ऑफ इंडिया के अधिकारियों के साथ सोनार किला की व्यवस्थाओं को लेकर चर्चा की।

**जैसलमेर, (निर्स)।** केंद्रीय संस्कृति एवं पर्यटन मंत्री गजेंद्रसिंह शेखावत ने सर्किट हाउस में आर्कियोलॉजिकल सर्वे ऑफ इंडिया (एसएसआई) के अधिकारियों के साथ सोनार किले की व्यवस्थाओं को लेकर चर्चा की। उन्होंने कहा कि मुख्य विषय किले के द्वितीय द्वार को खोलने और पर्यटकों की

- बैठक में किले की ऐतिहासिक संरचना को सुरक्षित रखते हुए सुविधाओं के विस्तार और भीड़ प्रबंधन पर विचार किया

आवाजाही को बेहतर बनाने का है। बैठक में किले की ऐतिहासिक संरचना को सुरक्षित रखते हुए सुविधाओं के विस्तार और भीड़ प्रबंधन पर विचार किया गया, जिससे पर्यटकों को अधिक सुगम अनुभव मिल सके। सर्वप्रथम केंद्रीय मंत्री शेखावत का जैसलमेर एयरपोर्ट और जैसलमेर सर्किट हाउस में भाजपा कार्यकर्ताओं ने स्वागत-

नरेंद्र मोदी की सोच यह है कि सीमावर्ती गांव हमारा आखिरी नहीं पहला गांव है। जब से उसको पहला गांव कहकर संबोधित करना शुरू किया है, उसी तरह से विकसित करना शुरू किया, उसका प्रभाव अब दिखाई देने लगा है। केंद्रीय मंत्री ने बताया कि अभी हाल में राजस्थान की उप मुख्यमंत्री व पर्यटन मंत्री दिया कुमारी के साथ बैठक हुई। बड़े स्तर पर

अभिन्दन किया। उन्होंने सर्किट हाऊस में बड़ी संख्या में उपस्थित गणमान्य लोगों से मुलाकात की औश्र अपने स्वागत-अभिन्दन के लिए सभी का आभार बताया। शेखावत ने कहा कि पहले की सरकारों की यह सोच हुआ करती थी कि सीमावर्ती क्षेत्र प्रतिबंधित रहे, वहाँ लोगों का आवागमन न हो, जबकि प्रधानमंत्री

हम जैसलमेर और पश्चिमी राजस्थान में पर्यटन को बढ़ावा दे सके, उसको लेकर चर्चा की। रास्थान सरकार को निर्देश दिए हैं कि वो एक बार प्रस्ताव बनाकर भारत सरकार को दें, ताकि हम आइकॉनिक डेस्टिनेशन डेवलपमेंट की स्कीम में जैसलमेर को सम्मिलित कर पर्यटन संभावनाओं को विकसित करने के लिए काम कर सकें।



जैसलमेर। जिले की द्वारकाधीश धाम माने जाने वाली नगरी रामदेवरा में पद्मश्री से सम्मानित पार्श्व गायिका अनुराधा पौडवाल ने रविवार को लोक देवता बाबा रामदेव की समाधि के दर्शन किए। उन्होंने समाधि पर प्रसाद और चादर चढ़ाकर विधिवत पूजा-अर्चना की। साथ ही देश की खुशहाली की कामना की। मंदिर परिसर का भ्रमण करने के बाद पौडवाल ने बाबा रामदेव समाधि समिति कार्यालय का दौरा किया। वहां उन्होंने समिति सदस्यों से मुलाकात कर बाबा रामदेव के इतिहास की जानकारी ली। बाबा के वंशज कानसिंह तंवर और मोतीसिंह तंवर ने उन्हें बाबा रामदेवजी की तस्वीर भेंट कर स्वागत किया।

### ‘धार्मिक कथाएँ जीवन जीने की प्रेरणा देती हैं’

**जयपुर।** उप मुख्यमंत्री दिया कुमारी रविवार को सिरसी रोड़ स्थित मैरिज गार्डन में आयोजित मां जमवाय जी की कथा में शामिल हुईं। उन्होंने श्रद्धालुओं को संबोधित करते हुए कहा कि सनातन धर्म की कथा जीवन होते की प्रेरणा देती है। उप मुख्यमंत्री ने मां जमवाय माता और व्यास पीठ को नमन कर आशीर्वाद प्राप्त किया। महंत करणी प्रताप सिंह आढ़ा और भजन प्रवाहक किन्नू बथा द्वारा जमवाय माता जी की कथा बेहद सुंदर वर्णन किया जा रहा है। भगवान श्री राम जी और उनके वंशजों के प्रसंगों का सुणगान करती इस महिमा का आयोजन बेहद सुंदर और प्रशंसनीय है। उन्होंने कहा कि भारत का यह स्वर्णिम समय है, जब अयोध्या में भगवान श्रीराम का मंदिर जगमगा रहा है।

# लोहार्गल की चेतनदास बावड़ी में तोड़फोड़ व मारपीट का मामला जमीन विवाद का निकला



पुलिस ने मौका मुआयना कर मामले की जांच शुरु की।

महंत पर हमला बोल दिया। तोड़फोड़ मचानी शुरू कर दी। बीच-बचाव में शंकरलाल और राकेश आए तो उनके साथ भी बेरहमी से मारपीट की। इसके बाद भाग गए।

शंकरलाल का इलाज जयपुर में चल रहा है, जिसे कई जगहों पर फ्रैक्चर आए है। वहीं राकेश भी घायल है। इस मामले में गोठड़ा थाने में एफआईआर दर्ज करवाई गई है। पुलिस ने मामला

दर्ज कर जांच शुरू कर दी है। दर्ज करवाई गई रिपोर्ट में आरोप लगाया गया है कि आरोपियों ने मंदिर में मकान के गेट को तोड़कर सामान को खुर्द-बुर्द कर दिया और मोबाइल छीनकर फरार हो गए। पिछले चार-पांच महीनों से बजरंगलाल शर्मा द्वारा महंत को जान से मारने की धमकी देने का आरोप भी लगाया गया है। आज पुलिस ने मौका मुआयना किया है। वहीं जल्द ही मामले

की जांच कर कार्रवाई करने की बात कही है। इधर, महंत गोपालदास ने अपनी जान को खतरा बताया है।

**महंत पर भी दर्ज करवाया मामला:-** इसी मामले को लेकर महंत गोपालदास समेत करीब आधा दर्जन लोगों के खिलाफ मामला दर्ज करवाया गया है। पिपराली निवासी विजय प्रकाश शर्मा ने गोठड़ा थाना में रिपोर्ट दी। रिपोर्ट में विजय प्रकाश

- सगा भांजा ही महंत गोपालदास का दुश्मन बना, मामला दर्ज

शर्मा ने बताया कि 21 मार्च को रात्रि करीब नौ बजे बजरंगलाल शर्मा का फोन आया और मंदिर में आने को कहा। जब मैं और बजरंगलाल शर्मा मंदिर में पहुंचे तो गोपाल शर्मा पुत्र रघुनाथ शर्मा, मंजूदेवी पत्नी गोपाल शर्मा, रमाकांत शर्मा पुत्र गोपाल शर्मा, सोनू शर्मा पत्नी रमाकांत शर्मा निवासी भाना वाली ढाणी तन बागोरिया कि ढाणी, पवन शर्मा भोजासर सहित उनके साथ गाड़ियों में आए-अन्य आठ से दस लोगों ने मिलकर लाठियों व सरियों से जानलेवा हमला कर दिया व मंदिर में रखा कीमती सामान गाड़ियों में डालकर ले गए।

हम दोनों ने चिराना सीएचसी में प्राथमिक उपचार कराया। जहां से बजरंगलाल शर्मा को गंभीर हालत में सीकर रैफर कर दिया गया। उक्त घटना को लेकर पुलिस प्रशासन से कानूनी कार्यवाही करने की मांग की है। पुलिस ने मामला दर्ज कर जांच में शुरू कर दी है।



रजत पदक-अंजलि शर्मा (कोटा)  
कांस्य पदक-कृष्णा जाँहिड (जयपुर)  
कांस्य पदक-अनीता (जालौर)  
**56 किलोग्राम (महिला) वर्ग**  
स्वर्ण पदक-यशिता कुमावत (कोटा)  
रजत पदक-मोनिका (धौलपुर)  
कांस्य पदक-पूजा रत्न (उदयपुर)  
कांस्य पदक-ममता कुमारी (सीकर)  
**60 किलोग्राम (महिला) वर्ग**  
स्वर्ण पदक-ईशा गुर्जर (कोटा)  
रजत पदक-निशा पालीवाल (जयपुर)  
कांस्य पदक-सलोनी राव (अजमेर)  
कांस्य पदक-गुंजन (धौलपुर)



